



# दक्षिण भारत राष्ट्रमत



தக்ஷிண பாரதத் ராஷ்ட்ரமத் | தினசரி ஹிந்தி நாளிதழ் | சென்னை மற்றும் பெங்களூர் இல் ஒரு சேர்ந்து வெளியாகிறது

**5** 'संविधान की प्रति दिखाने वाले बांग्लादेश में हिंदुओं पर हो रहे अत्याचार पर मौन क्यों'

**6** देवेन्द्र फडणवीस के साथ पटरी पर महाराष्ट्र की राजनीति

**7** आईएमडीबी की लिस्ट में तृप्ति डिमरी सबसे लोकप्रिय भारतीय स्टार बनी

## फर्स्ट टेक

**'फेंगल' प्रभावित लोगों को राहत के लिए तमिलनाडु को 944 करोड़ जारी नई दिल्ली/भाषा।** गृह मंत्रालय ने चक्रवात 'फेंगल' से प्रभावित लोगों को राहत सहायता प्रदान करने के लिए एसडीआरएफ से केंद्रीय हिस्से की दोनों किरतों के रूप में तमिलनाडु सरकार को 944.80 करोड़ जारी करने की मंजूरी दे दी। एक आधिकारिक विज्ञापि के मुताबिक, प्रधानमंत्री के नेतृत्व और केंद्रीय गृह मंत्री के मार्गदर्शन में सरकार प्राकृतिक आपदाओं से प्रभावित राज्यों के लोगों की कठिनाई कम करने में उनके साथ कंधे से कंधा मिलाकर खड़ी है।

## निशान मंडेला

### दक्षिण भारत राष्ट्रमत

दक्षिण भारत का लोकप्रिय हिन्दी दैनिक  
epaper.dakshinbharat.com



केलाश मण्डेला, मो. 9828233434

## बाप रे बाप

चपरासी पद पर आवेदक, बीए एमए यार बाप रे! अभियंता अब बने मिरसी, डॉक्टर है बीमार बाप रे! खातों में बैलेंस नहीं पर, लिंक हुआ आधार बाप रे! आश्वासन में डूब रहे हैं, युवा रोज रूजगार बाप रे!!

## दिल्ली और दिल से दूरी के भाव को कम करने का मन से प्रयास किया : मोदी

दक्षिण भारत राष्ट्रमत  
dakshinbharat.com

**नई दिल्ली/भाषा।** प्रधानमंत्री नरेन्द्र मोदी ने कांग्रेस के नेतृत्व वाली पूर्ववर्ती सरकारों पर निशाना साधते हुए शुक्रवार को कहा कि लंबे समय तक पूर्वोत्तर क्षेत्र को वोटों की संख्या से तोला गया, लेकिन जब से केंद्र में राष्ट्रीय जनतांत्रिक गठबंधन की सरकार बनी है, तब से उन्होंने दिल्ली और दिल से दूरी के भाव को कम करने का मन से प्रयास किया है।

राष्ट्रीय राजधानी स्थित भारत मंडपम में तीन दिवसीय अष्टलक्ष्मी महोत्सव का उद्घाटन करते हुए प्रधानमंत्री ने यह भी



कहा कि केंद्र सरकार पूर्वोत्तर को भावना, अर्थव्यवस्था और पारिस्थितिकी की त्रिपेची से जोड़ रही है। उन्होंने कहा कि विगत 10 वर्षों से पूर्वोत्तर के हर राज्य में स्थायी शांति के प्रति एक अभूतपूर्व जन-समर्थन दिख रहा है और केंद्र व राज्य सरकारों के प्रयासों से हजारों नौजवानों ने हिंसा का रास्ता छोड़ा है तथा विकास का नया रास्ता अपनाया है। उन्होंने कहा कि पूर्वोत्तर के आठ राज्यों, असम, अरुणाचल प्रदेश, मणिपुर, मेघालय, मिजोरम, नगालैंड, त्रिपुरा और सिक्किम में अष्टलक्ष्मी के दर्शन

होते हैं और साथ ही विधास जताया कि आने वाला समय पूर्वी भारत और पूर्वोत्तर का होगा। उन्होंने कहा, "लंबे समय तक हमने देखा है कि विकास को कैसे वोटों की संख्या से तोला गया। नॉर्थईस्ट के पास वोट कम थे, सीटें कम थीं, इसलिए पहले की सरकारों द्वारा वहां के विकास पर ध्यान नहीं दिया गया।" पूर्व प्रधानमंत्री अटल बिहारी वाजपेयी के कार्यकाल में पूर्वोत्तर क्षेत्र के विकास के लिए अलग मंत्रालय गठित किए जाने का उल्लेख करते हुए उन्होंने कहा, "बीते दशक में हमने मन से प्रयास किया कि दिल्ली और दिल इससे दूरी का जो भाव है... वो कम होना

## पूजा-अर्चना



राष्ट्रपति द्रौपदी मुर्मू शुक्रवार को ओडिशा के मयूरभंज जिले के रायरंगपुर में पूर्णेश्वर मंदिर में पूजा-अर्चना करती हुई।


## सोमालिया तट के पास चीनी जहाज का अपहरण

**नोगादिशु/एपी।** सोमालिया के उत्तर-पूर्वी तट के पास चीन के स्वामित्व वाले मछली पकड़ने के एक जहाज का पिछले सप्ताह अपहरण कर लिया गया। स्थानीय अधिकारियों ने शुक्रवार को यह जानकारी दी। अधिकारियों ने बताया कि जहाज पर चालक दल के 18 सदस्य सवार थे। अर्ध-स्वयत्त राज्य पुटलैंड के शाफुन जिले के एक अधिकारी ने संवाददाताओं को बताया कि अपहरणकर्ताओं में जहाज के सुरक्षा गार्ड भी शामिल हैं, जो बाद में तटीय क्षेत्र के हथियारबंद लोगों के साथ मिल गए। अपहरण किये गये जहाज को पुटलैंड में रखा गया है। यूरोपीय संघ के समुद्री डकैती रोधी नौसैनिक बल, यूनाइटेड नेशंस ऑफ दियरिबल फोर्स और अटलांटिक में सुरक्षितार को एक बयान जारी कर इस घटना की ओर वैश्विक ध्यान आकर्षित किया और जहाज के हथियारबंद लोगों के कब्जे में होने की पुष्टि की।

## डॉलर पर निर्भरता कम करने की योजना नहीं, केवल जोखिम-मुक्त करने की कोशिश : दास

**मुंबई/भाषा।** भारतीय रिजर्व बैंक (आरबीआई) के गवर्नर शक्तिकान्त दास ने शुक्रवार को कहा कि भारत की अपने व्यापारिक लेनदेन में 'डॉलर पर निर्भरता घटाने' की कोई योजना नहीं है और वह सिर्फ अन्य साधनों से इसे जोखिम-मुक्त करने की कोशिश कर रहा है।

दास अमेरिका के नवनिर्वाचित राष्ट्रपति डोनाल्ड



ट्रंप के एक बयान पर पूछे गए एक सवाल का जवाब दे रहे थे। दास ने यहां आरबीआई मुख्यालय में संवाददाताओं से कहा, जहां तक भारत का सवाल है तो हमने ऐसा कोई

कदम नहीं उठाया है जो खास तौर पर व्यापार विनिमय में डॉलर पर निर्भरता को कम करना चाहता हो। दास ने कहा कि भारत के प्रयास दोस्तों खातों की अनुमति देने और स्थानीय मुद्रा में व्यापार लेनदेन निपटाने के लिए दो देशों के साथ समझौते करने तक सीमित हैं। उन्होंने कहा, यह कदम मूल रूप से हमारे व्यापार को जोखिम मुक्त करने के लिए है।

## राज्यसभा में सिंघवी की सीट के पास 500 रुपए के नोटों की गड़्डी मिली, सदन में हंगामा

**नई दिल्ली/भाषा।** राज्यसभा के सभापति जगदीप धनखड़ ने शुक्रवार को बताया कि बृहस्पतिवार को उच्च सदन की कार्यवाही स्थगित होने के बाद एंटी सेबोटाज टीम (तोड़फोड़ निरोधक दस्ता) को नियमित जांच के दौरान कांग्रेस के सदस्य अभिषेक मनु सिंघवी की सीट के पास 500 रुपए के नोटों की गड़्डी मिली। इसे लेकर

कुछ देर सदन में हंगामा हुआ और सत्ता पक्ष तथा विपक्ष के सदस्यों में तीखी नोकझोंक भी हुई। सिंघवी ने संवाददाताओं से बातचीत में 500 रुपए के नोटों की गड़्डी मिलने की बात पर हैरानी जताई और कहा कि इस तरह के मामलों पर राजनीति होना हास्यास्पद है। उन्होंने यह भी कहा कि वह सदन में जाते हैं तो

उनके पास 500 रुपए का एक नोट होता है और अगर सुरक्षा से जुड़ा कोई विषय है तो उस पर कार्यवाई होनी चाहिए। धनखड़ ने सदन को अवगत कराया कि सीट संख्या 222 के पास मिली नोटों की गड़्डी पर आज सुबह तक जब किसी ने दावा नहीं किया तो उन्होंने सदन की परिपाटी का पालन करते हुए

इसकी जांच सुनिश्चित की। उन्होंने कहा, "कल सदन की कार्यवाही स्थगित होने के बाद सुरक्षा अधिकारियों ने संभवतः सीट संख्या 222 से नोटों की एक गड़्डी बरामद की। यह सीट फिलहाल तेलंगाना राज्य से निर्वाचित अभिषेक मनु सिंघवी को आवंटित है।" उन्होंने कहा, "जांच चल रही है।"

**मेरे मोबाइल की बैटरी का चार्ज कम हो रहा है। यहाँ एक चार्जिंग पोर्ट है जो मेरे काम आएगा!**

**पब्लिक चार्जिंग पोर्ट या पोर्टेबल वॉल चार्जर से बचें**

**साइबर स्मार्ट बनिए!**

प्रतिदिन साइबर सुरक्षा का पालन करें!

- साइबर अपराधी पब्लिक चार्जिंग स्टेशनों के माध्यम से आपका डेटा और व्यक्तिगत विवरण चुरा सकते हैं
- ऐसे में आपके बैंक खाते की निजी और महत्वपूर्ण जानकारी खतरे में पड़ सकती है
- यदि आपको अपना फ़ोन चार्ज करना ही है, तो केवल दीवार पर लगे सॉकेट का ही उपयोग करें

अधिक जानकारी के लिए, [www.rbi.org.in](http://www.rbi.org.in) पर जाएं  
फ़ीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें

आरबीआई कहता है...  
**करो सही शुरुआत, बनो फ़ाइनेंशियली स्मार्ट!**

जनहित में जारी  
**भारतीय रिज़र्व बैंक**  
RESERVE BANK OF INDIA  
[www.rbi.org.in](http://www.rbi.org.in)

# आरबीआई का प्रयास मुद्रास्फीति के 'घोड़े' पर लगाम लगाने पर केंद्रित : गवर्नर दास

दक्षिण भारत राष्ट्रमत  
dakshinbharat.com

**मुंबई/भाषा।** भारतीय रिजर्व बैंक (आरबीआई) के गवर्नर शक्तिशाली दास ने नीतिगत ब्याज दर को लगातार 11वीं बार अपरिवर्तित रखने पर शुक्रवार को कहा कि उनका प्रयास मुद्रास्फीति को घटाने के लिए है। दास ने आरबीआई की मौद्रिक नीति समिति (एमपीसी) की बैठक के बाद संवाददाताओं से बातचीत में कहा कि मुद्रास्फीति और वृद्धि के बीच संतुलन 'अस्थिर' हो गया है लेकिन इसे दोबारा सही स्थिति में लाने के लिए सभी तरीके आजमाए जायेंगे।

उनका इशारा दूसरी तिमाही में जीडीपी वृद्धि के उम्मीद से कहीं



कम 5.4 प्रतिशत रहने और अक्टूबर में खुदरा मुद्रास्फीति छह प्रतिशत से अधिक रहने की तरफ था। आरबीआई गवर्नर के तौर पर अगले हफ्ते अपना दूसरा कार्यकाल पूरा करने जा रहे दास ने यह सुनिश्चित करने का भी आह्वान किया कि लचीली मुद्रास्फीति लक्ष्य निर्धारण की 'विश्वसनीयता' भविष्य में भी बनी रहे। दास ने कहा, (मुद्रास्फीति) घोड़ा सरपट भागने

## आरबीआई ने लघु वित्त बैंकों को यूपीआई के माध्यम से कर्ज सुविधा देने की अनुमति दी

**मुंबई/भाषा।** भारतीय रिजर्व बैंक ने लघु वित्त बैंकों को यूपीआई के जरिये पहले से स्वीकृत कर्ज देने की अनुमति देने का शुक्रवार को प्रस्ताव किया। यूपीआई (एकीकृत भुगतान इंटरफेस) मोबाइल फोन के जरिये लेनदेन के लिए भारतीय राष्ट्रीय भुगतान निगम (एनपीसीआई) द्वारा विकसित एक त्वरित वास्तविक समय भुगतान प्रणाली है। यूपीआई के दायरे का सितंबर 2023 में विस्तार किया गया। इसके तहत पूर्व-स्वीकृत कर्ज को यूपीआई के माध्यम से जोड़ा गया था। भुगतान बैंकों, लघु वित्त बैंकों (एसएफबी) तथा

क्षेत्रीय ग्रामीण बैंकों को छोड़कर वाणिज्यिक बैंकों द्वारा 'फंडिंग' खाते के रूप में उपयोग किये जाने की सुविधा दी गयी। भारतीय रिजर्व बैंक (आरबीआई) के गवर्नर शक्तिशाली दास ने कहा कि यूपीआई पर पूर्व-स्वीकृत ऋण के तहत नए-नए ऋण ग्राहकों को कम दाम तथा कम समय में उत्पाद उपलब्ध कराने की क्षमता है। उन्होंने कहा कि एसएफबी अंतिम उपभोक्ता तक पहुंचने के लिए उच्च प्रोडोगिकी, कम लागत वाले मॉडल का सहारा लेते हैं और यूपीआई पर ऋण की पहुंच का विस्तार करने में अहम भूमिका निभा सकते हैं।

की दिलेरी से कोशिश कर चुका है। हमारा प्रयास है कि इसकी लगाम खींच कर रखी जाए। केंद्रीय बैंक ने बड़ी हुई मुद्रास्फीति के बीच वित्त वर्ष 2024-25 के लिए सकल घरेलू उत्पाद (जीडीपी) में वृद्धि के अनुमान को काफी कम करके 6.6 प्रतिशत कर दिया है। आरबीआई ने

पहले इसके 7.2 प्रतिशत रहने का अनुमान जताया था। दास ने कहा कि केंद्रीय बैंक के लिए 'आकस्मिक' प्रतिक्रिया की कोई गुंजाइश नहीं होती है और कोई भी कार्रवाई उपलब्ध साक्ष्यों पर विचार करने के बाद समय पर की जाएगी। उन्होंने कहा, वृद्धि और मुद्रास्फीति

की गतिशीलता के बीच संतुलित चरित्र कुछ हद तक अस्थिर हो गया है। हमारा प्रयास अब उस संतुलन को बहाल करने का है। इसका मतलब है कि हम मुद्रास्फीति अपने लक्ष्य (चार प्रतिशत) के करीब आ जाएं। हम वृद्धि को भी तेज होतें हुए देखना चाहते हैं।

देश की वृद्धि दर अगले पांच साल तक छह से आठ प्रतिशत रहेगी : वैष्णव



**नई दिल्ली/भाषा।** सूचना एवं प्रसारण मंत्री अश्विनी वैष्णव ने शुक्रवार को कहा कि प्रधानमंत्री नरेन्द्र मोदी के परिवर्तनकारी बदलावों के कारण देश अगले पांच वर्षों तक छह से आठ प्रतिशत की दर से वृद्धि करता रहेगा। उन्होंने कहा कि वैश्विक उथल-पुथल और तनावों के बावजूद भारत यह उपलब्धि हासिल करेगा।

वैष्णव ने 'एनडीटीवी इंडियन ऑफ द ईयर' पुरस्कार समारोह में कहा कि भारत की वृद्धि गाथा बड़े पैमाने पर सार्वजनिक निवेश, विनिर्माण और नवाचार पर जोर, समावेशी विकास और कानूनों के सरलीकरण के चार स्तंभों पर आधारित है। उन्होंने कहा कि दुनिया ने वैश्विक उथल-पुथल, दो युद्धों, आपूर्ति मूल्यों में व्यवधान और कोविड-19 महामारी के कारण विश्व अर्थव्यवस्था को हुए नुकसान के समय भारत को आशा की किरण के रूप में देखा।

मंत्री ने भारत की लगातार आर्थिक वृद्धि के लिए मोदी की सोच और स्पष्ट रूप से तय की गई योजनाओं को श्रेय दिया।



## बड़ी संख्या में मतदाताओं के नाम मतदाता सूची से हटाए गए : केजरीवाल

दक्षिण भारत राष्ट्रमत  
dakshinbharat.com

**नई दिल्ली/भाषा।** आम आदमी पार्टी (आप) के राष्ट्रीय संयोजक अरविंद केजरीवाल ने शुक्रवार को आरोप लगाया कि दिल्ली विधानसभा चुनाव से पहले बड़ी संख्या में मतदाताओं के नाम मतदाता सूची से हटा दिए गए हैं। केजरीवाल ने एक संवाददाता सम्मेलन में कहा कि भारतीय जनता पार्टी (भाजपा) ने शाहदरा, जनकपुरी, लक्ष्मी नगर और अन्य सीट पर हजारों मतदाताओं के नाम हटाने के लिए भारत निर्वाचन आयोग में आवेदन दाखिल किए हैं। उन्होंने कहा, "भाजपा ने शाहदरा क्षेत्र में 11,018 मतदाताओं के

नाम हटाने के लिए आवेदन किया है। जब हमने 500 नामों संबंधी आवेदन की समीक्षा की तो पता चला कि 75 प्रतिशत लोग अब भी वहां रह रहे हैं लेकिन उनके नाम मतदाता सूची से हटाए जा सकते हैं।" उन्होंने कहा कि पिछले चुनाव में शाहदरा विधानसभा सीट पर 'आप' ने करीब 5,000 मतों से जीत हासिल की थी। उन्होंने आरोप लगाया कि अब उस निर्वाचन क्षेत्र में करीब 11,000 मतदाताओं के नाम हटाए जा रहे हैं और इनमें से अधिकतर मतदाता 'आप' समर्थक हैं।

केजरीवाल ने निर्वाचन आयोग से शाम तक सभी आवेदनों को अपनी वेबसाइट पर अपलोड करने का आग्रह किया ताकि पारदर्शिता सुनिश्चित की जा सके।

## महाराष्ट्र मंत्रिमंडल का विस्तार 11 या 12 दिसंबर को होने की संभावना

**मुंबई/भाषा।** देवेन्द्र फडणवीस के नेतृत्व वाली महाराष्ट्र सरकार का मंत्रिमंडल विस्तार 11 या 12 दिसंबर को होने की संभावना है। सूत्रों ने शुक्रवार को यह जानकारी दी। सूत्रों ने 'पीटीआई-भाषा' को बताया कि पूरी संभावना है कि अजित पवार के नेतृत्व वाली राकांपा वित्त विभाग और भाजपा गृह विभाग अपने पास रखेंगी, जैसा कि एकनाथ शिंदे के नेतृत्व वाली पिछली सरकार में था।

शिवसेना सूत्रों की मानें तो शिंदे के नेतृत्व वाली शिवसेना शहरी विकास मंत्रालय अपने पास रखेगी और राज्य मंत्रालय भी उसे मिल सकता है। महाराष्ट्र में मंत्रिपरिषद में मुख्यमंत्री सहित अधिकतम 43 मंत्री हो सकते हैं। 'महायुति' गठबंधन के सबसे बड़े घटक दल भारतीय जनता पार्टी (भाजपा) को 21-22 मंत्री पद मिलने की उम्मीद है। सूत्रों के अनुसार शिवसेना को 11 से 12 और राष्ट्रवादी कांग्रेस पार्टी (राकांपा) को 9 से 10 मंत्री पद मिल सकते हैं। भाजपा के एक वरिष्ठ नेता ने बताया कि शपथ लेने वाले मंत्रियों की संख्या पर अंतिम फैसला एक-दो दिन में लिया जाएगा। नवनिर्वाचित विधायकों को शनिवार से शुरू हो रहे विधानसभा के तीन दिवसीय विशेष सत्र में अस्थायी अध्यक्ष (प्रोटेम स्पीकर) कालिदास कोनांबकर शपथ दिलाएंगे। विधानसभा अध्यक्ष का चुनाव नौ दिसंबर (सोमवार) को होगा, जिसके बाद नई सरकार का विस्थापन मत होगा और राज्यापाल दोनों सदनों के संयुक्त सत्र को संबोधित करेंगे।

## काला मास्क पहनकर और संविधान की प्रति लेकर विपक्षी सांसदों ने निकाला मार्च

दक्षिण भारत राष्ट्रमत  
dakshinbharat.com

**नई दिल्ली/भाषा।** विपक्षी गठबंधन 'इंडियन नेशनल डेवलपमेंटल इन्स्यूटिव अलायंस' (इंडिया) के कई घटक दलों के सांसदों ने अदाणी समूह से जुड़े मुद्दे को लेकर शुक्रवार को संसद परिसर में काले रंग का मास्क पहनकर और हाथों में संविधान की प्रति लेकर मार्च निकाला।

कांग्रेस, राष्ट्रीय जनता दल (राजद), झारखंड मुक्ति मोर्चा (झामुमो) और कुछ अन्य दलों के सांसदों ने प्रधानमंत्री नरेन्द्र मोदी के खिलाफ नारे लगाए और जवाबदेही तय किए जाने की मांग की। लोकसभा में नेता प्रतिपक्ष राहुल गांधी और कांग्रेस महासचिव प्रियंका गांधी वाद्रा इस मार्च की अगुवाई कर रहे थे।

तृणमूल कांग्रेस और समाजवादी पार्टी ने पिछले कुछ दिनों की तरह आज भी इस विरोध प्रदर्शन में हिस्सा नहीं लिया। कांग्रेस महासचिव प्रियंका गांधी वाद्रा ने आरोप लगाया कि सरकार अदाणी के मुद्दे पर चर्चा कराने से डर रही है। उन्होंने कहा, "अदाणी के मुद्दे पर (संसद में) चर्चा करने



की उनमें हिम्मत नहीं है। चर्चा कराने से दिक्कत क्यों है... चर्चा लोकतंत्र में ही होती है, वे इससे डरते हैं।" कांग्रेस के संगठन महासचिव के सी वेणुगोपाल ने कहा, "आज भारतीय संविधान के निर्माता बी. आर. अंबेडकर की पुण्यतिथि है। यहां अदाणी के लिए संवैधानिक अधिकारों का हनन किया गया है। हम सांकेतिक विरोध प्रदर्शन कर रहे हैं। जब अदाणी का नाम आता है, तो भारत सरकार मुद्दे को भटकाने की कोशिश करती है।" शिश्यतखोरी और

धोखाधड़ी के आरोपों में अदाणी समूह के प्रमुख गौतम अदाणी और कंपनी के अन्य अधिकारियों पर अमेरिकी अभियोजकों द्वारा अभियोग लगाए जाने के बाद कांग्रेस और कुछ अन्य विपक्षी दल संयुक्त संसदीय समिति से आरोपों की जांच कराने की मांग कर रहे हैं। लोकसभा में नेता प्रतिपक्ष राहुल गांधी ने हाल ही में इस मामले को लेकर उद्योगपति गौतम अदाणी की तत्काल गिरफ्तारी की मांग की थी। अदाणी समूह ने सभी आरोपों को निराधार बताया है।

## शंभू बॉर्डर पर जत्थे को रोके जाने के बाद किसानों ने एक दिन के लिए मार्च स्थगित किया



दक्षिण भारत राष्ट्रमत  
dakshinbharat.com

**शंभू (पंजाब)/भाषा।** पंजाब-हरियाणा सीमा पर आंशु गैस के गोले लगाने से कुछ किसानों के घायल होने के बाद प्रदर्शनकारी किसानों ने न्यूनतम समर्थन मूल्य (एमएसपी) के लिए कानूनी पार्टी समेत विभिन्न मांगों को लेकर दिल्ली की ओर अपना पैदल मार्च शुरू करने को दिन भर के लिए स्थगित कर दिया।

इससे पहले, 101 किसानों के एक जत्थे ने शुक्रवार को दिल्ली के लिए पैदल मार्च शुरू किया, लेकिन उन्हें कुछ मीटर बाद ही हरियाणा के

सुरक्षा कर्मियों द्वारा लगाए गए बहुस्तरीय अवरोधक के कारण रुकना पड़ा। जब कुछ किसान अवरोधकों के पास पहुंच गए, तो सुरक्षाकर्मियों ने आंसू गैस का इस्तेमाल किया। कुछ किसान सड़क से लोहे की कीलें और कटौले तार उखाड़ते नजर आए और उन्होंने धुं से बचने के लिए गीले जूट के बोरे से अपने चेहरे ढके हुए थे। "सतनाम वाहेगुरु" का उद्धरण करते हुए और अपने यूनियन के झंडे धामे हुए जत्थे के कई किसानों ने शुरुआती अवरोधकों को आसानी से पार कर लिया, लेकिन आगे नहीं बढ़ सके। विभिन्न किसान यूनियन के झंडे धामे हुए किसानों ने घमर नदी पर बनाए

छह प्रदर्शनकारी किसान घायल हो गए। बाद में किसान नेता सरखन सिंह पंधेर ने कहा कि किसानों के घायल होने के बाद प्रदर्शनकारियों ने शुक्रवार को दिल्ली की ओर अपना पैदल मार्च स्थगित कर दिया। उन्होंने कहा कि घायल किसानों को अस्पताल ले जाया गया। पंधेर ने कहा, "कुछ किसानों के घायल होने के मद्देनजर हमने आज के लिए जत्था वापस बुला लिया है।" उन्होंने कहा कि किसान संगठनों के दो मंच संयुक्त किसान मोर्चा (गैर-राजनीतिक) और किसान मजदूर मोर्चा, एक बैठक के बाद अगले कदम के बारे में फैसला करेंगे। इससे पहले, पंधेर ने मार्च शुरू करने वाले 101 किसानों को 'मरजीवड़ा' (ऐसे लोग, जो किसी मकसद के लिए जान भी देने को तैयार हों) कहा था। पंधेर ने हरियाणा प्रशासन द्वारा पैदल मार्च पर रोक लगाए जाने की आलोचना की। किसान कल्याण के लिए न्यूनतम समर्थन मूल्य की कानूनी पार्टी के लिए केंद्र पर दबाव बनाने को लेकर दिल्ली की ओर मार्च कर रहे हैं।

## किसानों को रोकने का प्रयास निंदनीय, उनकी मांगों पर तत्काल अमल हो : राहुल गांधी

**नई दिल्ली/भाषा।** लोकसभा में नेता प्रतिपक्ष राहुल गांधी ने कहा कि किसानों दिल्ली आने से रोकने का प्रयास निंदनीय है तथा सरकार को उनकी मांगों को गंभीरता से सुनकर उस पर अमल करना चाहिए। पंजाब एवं हरियाणा सीमा के शंभू बॉर्डर से 101 किसानों के एक जत्थे ने शुक्रवार को दिल्ली के लिए पैदल मार्च शुरू किया, लेकिन उन्हें कुछ मीटर बाद ही बहुस्तरीय अवरोधक लगाकर रोक दिया गया।

जब कुछ किसान शंभू बॉर्डर पर हरियाणा की ओर लगाए गए अवरोधकों के पास पहुंच गए, तो सुरक्षाकर्मियों ने आंसू गैस का इस्तेमाल किया। राहुल गांधी ने 'एक्स' पर पोस्ट किया, किसान, सरकार के समक्ष अपनी मांगों को रखने और अपनी पीड़ा को व्यक्त करने के लिए दिल्ली आना चाहते हैं। उन पर आंसू गैस के गोले दागना और उन्हें तरह-तरह से रोकने का प्रयास करना निंदनीय है।

## दूसरी तिमाही की सुस्ती 'प्रणालीगत' नहीं, तीसरी तिमाही में होगी भरपाई : सीतारमण

दक्षिण भारत राष्ट्रमत  
dakshinbharat.com

**नई दिल्ली/भाषा।** वित्त मंत्री निर्मला सीतारमण ने शुक्रवार को कहा कि सितंबर तिमाही में आर्थिक वृद्धि दर में आई सुस्ती 'प्रणालीगत' नहीं है और तीसरी तिमाही में बेहतर सार्वजनिक व्यय के साथ आर्थिक गतिविधि इस नरमी की भरपाई कर सकती है। जुलाई-सितंबर तिमाही में देश का सकल घरेलू उत्पाद (जीडीपी) सात तिमाहियों के निचले स्तर 5.4 प्रतिशत की दर से बढ़ा है। वहीं अप्रैल-जून तिमाही में वृद्धि दर 6.7 प्रतिशत थी। इस सुस्ती के बीच रिजर्व बैंक ने चालू वित्त वर्ष के लिए वृद्धि दर अनुमान को 7.2 प्रतिशत से घटाकर 6.6 प्रतिशत कर दिया है। सीतारमण ने यहां एक कार्यक्रम



में कहा, यह प्रणालीगत सुस्ती नहीं है। यह सार्वजनिक व्यय, पूंजीगत व्यय और इसी तरह की अन्य गतिविधियों में कमी की वजह से है... मुझे उम्मीद है कि तीसरी तिमाही में इन सबकी भरपाई हो जाएगी। उन्होंने कहा कि ऐसी स्थिति में वृद्धि आंकड़ों पर बुरा असर पड़ना जरूरी नहीं है। उन्होंने कहा, हमें कई अन्य कारकों पर भी ध्यान देने की जरूरत है। वित्त मंत्री ने कहा कि भारत अगले साल और

उसके बाद भी सबसे तेजी से बढ़ने वाली अर्थव्यवस्था बना रहेगा। आम चुनाव और पूंजीगत व्यय में कमी के कारण पहली तिमाही में वृद्धि की रफ्तार सुस्त रही। इसका असर दूसरी तिमाही पर भी पड़ा है। पहली छमाही में सरकार ने वित्त वर्ष 2024-25 के लिए 11.11 लाख करोड़ रुपये के अनुमानित व्यय लक्ष्य का सितंबर 37.3 प्रतिशत ही खर्च किया। सीतारमण ने कहा कि आर्थिक वृद्धि को प्रभावित करने वाले अन्य कारकों में वैश्विक मांग में स्थिरता भी शामिल है, जिसने निर्यात वृद्धि को प्रभावित किया है। उन्होंने कहा, भारतीयों की क्रय शक्ति बढ़ रही है, लेकिन भारत के भीतर आपको वेतन में वृद्धि के स्थिर होने से जुड़ी चिंताएं भी हैं। हम इन कारकों से अच्छी तरह वाकिफ हैं। इनका भारत की अपनी खपत पर प्रभाव पड़ सकता है।

## आयुष्मान भारत योजना में धोखाधड़ी को बिल्कुल बर्दाश्त नहीं करने की नीति : मंत्री

**नई दिल्ली/भाषा।** स्वास्थ्य राज्य मंत्री प्रतापराव जाधव ने शुक्रवार को कहा कि आयुष्मान भारत प्रधानमंत्री जन आरोग्य योजना में किसी भी प्रकार की धोखाधड़ी को बिल्कुल बर्दाश्त नहीं करने का दृष्टिकोण है। उन्होंने लोकसभा में एक प्रश्न के लिखित उत्तर में यह भी कहा कि ऐसे मामलों से निपटने के लिए जिलों, राज्यों और राष्ट्रीय स्तर पर त्रि-स्तरीय शिकायत निवारण प्रणाली लागू है। गुजरात में पीएमजेएई-आयुष्मान भारत योजना के तहत सूचीबद्ध अस्पतालों द्वारा की जा रही अनावश्यक चर्चारी पर एक सवाल का जवाब देते हुए स्वास्थ्य राज्य मंत्री प्रतापराव जाधव ने कहा कि 12 नवंबर को अस्पताल और संबंधित चिकित्सकों के खिलाफ प्राथमिकी दर्ज की गई है। उन्होंने कहा कि अस्पताल और आरोग्य विधायकों को आयुष्मान भारत प्रधानमंत्री जन आरोग्य योजना (एबी-पीएमजेएई) से बाहर कर दिया गया है।

## सार्वभौमिक टीकाकरण कार्यक्रम में शामिल नहीं है एचपीवी टीका : नड्डा ने लोकसभा में कहा

दक्षिण भारत राष्ट्रमत  
dakshinbharat.com

**नई दिल्ली/भाषा।** केंद्रीय स्वास्थ्य मंत्री जे पी नड्डा ने शुक्रवार को लोकसभा में कहा कि 'ह्यूमन पेपिलोमावायरस' (एचपीवी) टीका सार्वभौमिक टीकाकरण कार्यक्रम का हिस्सा नहीं है। एचपीवी संक्रमण से सर्वािकल या गर्भाशय-ग्रीवा कैंसर होता है। नड्डा ने एक प्रश्न के लिखित उत्तर में कहा कि राष्ट्रीय स्वास्थ्य मिशन (एनएचएम) के तहत व्यापक प्राथमिक स्वास्थ्य



देखभाल के हिस्से के रूप में गर्भाशय-ग्रीवा कैंसर सहित सामान्य गैर-संचारी रोगों (एनसीडी) की जांच, प्रबंधन और रोकथाम के लिए जनसंख्या-आधारित पहल शुरू की गई है। रोकथाम, नियंत्रण और स्क्रीनिंग की सेवाएं आशा और

एनएम कार्यक्रमों महिलाओं समेत प्रशिक्षित कार्यकर्ताओं द्वारा प्रदान की जा रही है। नड्डा ने कहा कि आबादी आधारित स्क्रीनिंग से जल्द रोग की पहचान और उपचार को लक्ष्य के माध्यम से बेहतर रोग प्रबंधन में मदद मिलती है। भारत सरकार का स्वास्थ्य और परिवार कल्याण विभाग एनएचएम के तहत राष्ट्रीय गैर-संचारी रोग नियंत्रण एवं रोकथाम कार्यक्रम के लिए राज्यों और केंद्रशासित प्रदेशों को तकनीकी और वित्तीय सहयोग प्रदान करता है।

## केंद्र सरकार 100 दिवसीय टीबी उन्मूलन अभियान शुरू करेगी

**नई दिल्ली/भाषा।** केंद्रीय स्वास्थ्य एवं परिवार कल्याण मंत्रालय तपेदिक (टीबी) के मामलों का पता लगाने, निदान में देरी को कम करने और विशेष रूप से उच्च जोखिम वाले समूहों में उपचार के परिणामों में सुधार लाने के लिए प्रमुख हितधारकों के साथ मिलकर 100 दिवसीय टीबी उन्मूलन अभियान शुरू करने जा रहा है। स्वास्थ्य मंत्रालय ने बयान में बताया कि देश के 33 राज्यों और केंद्र शासित प्रदेशों के 347 जिलों में लागू की जाने वाली इस पहल का उद्देश्य टीबी उन्मूलन के लक्ष्य को प्राप्त करने के लिए देश के विभिन्न क्षेत्रों में इस बीमारी से निपटने की गतिविधियों को मजबूत करने की दिशा में एक महत्वपूर्ण प्रयास है। इस 100 दिवसीय अभियान में टीबी मामलों की दर, निदान कवरज और मृत्यु दर जैसे प्रमुख संकेतकों के प्रदर्शन में सुधार की परिकल्पना की गई है। बयान के मुताबिक, यह पहल मंत्रालय द्वारा हाल ही में किए गए नीतिगत सुधारों के अनुरूप भी है, जिसमें टीबी रोगियों के लिए निष्पक्ष पोषण योजना के तहत वित्तीय सहायता में वृद्धि और प्रधानमंत्री टीबी मुक्त भारत अभियान में सामाजिक पहल सहायता के तहत घरेलू संपर्कों को शामिल करना शामिल है।

## चंद्रपुर में 100 से अधिक छात्र अस्पताल में मर्ती, विषाक्त भोजन के कारण अस्पृश्य होने का संदेह

**चंद्रपुर/भाषा।** महाराष्ट्र के चंद्रपुर जिले में संदिग्ध विषाक्त भोजन के सेवन के कारण 100 से अधिक छात्रों को अस्पताल में भर्ती कराया गया है। एक अधिकारी ने यह जानकारी दी। अधिकारी ने कहा कि जिले की सावली तहसील में पादरी के जिला परिषद स्कूल के कुल 106 विद्यार्थियों ने बुधवार दोपहर में स्कूल में भोजन किया था और इसके बाद उन्होंने पेट दर्द की शिकायत की तथा रात में उन्हें उलटी होने लगी। जिला सिविल सर्जन डॉ महादेव चिंचोले ने कहा, "जब वे बृहस्पतिवार को स्कूल पहुंचे तो छात्रों में वही लक्षण दिखे। इसलिए उन्हें पहले ग्रामीण अस्पताल और प्राथमिक स्वास्थ्य केंद्र ले जाया गया। बाद में उन्हें अन्य अस्पतालों में स्थानांतरित कर दिया गया। वर्तमान में, 62 छात्र मुल तहसील के उप-जिला अस्पताल में, 20 गढ़चिरोली जिला अस्पताल में, 17 सावली में और बाकी चंद्रपुर के सरकारी मेडिकल कॉलेज और अस्पताल में हैं।"



## अमित शाह कल आएंगे जोधपुर, वल्लभभाई पटेल की प्रतिमा का करेंगे अनावरण

दक्षिण भारत राष्ट्रमत  
dakshinbharat.com

जोधपुर। केंद्रीय गृह मंत्री अमित शाह शनिवार से जोधपुर के दो दिवसीय दौरे पर आएंगे। इस दौरान वह सरदार वल्लभभाई पटेल की प्रतिमा का अनावरण करेंगे। वह रविवार को जोधपुर के सेंट्रल हाउस के बाहर वल्लभभाई पटेल की प्रतिमा का अनावरण करेंगे। केंद्रीय मंत्री शाह शनिवार रात 9.30 बजे जोधपुर पहुंचेंगे और रात को बीएसएफ गैरट हाउस में रुकेंगे। इसके बाद रविवार को एसटीसी बीएसएफ ट्रेनिंग सेंटर में स्थापना दिवस परेड में हिस्सा लेंगे।

अमित शाह के कार्यक्रम को लेकर गुरुवार को संभागीय आयुक्त, कलेक्टर और वरिष्ठ पुलिस अधिकारियों की बैठक हुई। इसके अलावा प्रधानमंत्री नरेंद्र मोदी 9 दिसंबर को जयपुर में राज्जिग



राजस्थान ग्लोबल समिट का उद्घाटन करेंगे।

जयपुर में राज्जिग राजस्थान इन्वेस्टमेंट समिट की तैयारियां युद्ध स्तर पर चल रही हैं। सुरक्षा कारणों से प्रधानमंत्री मोदी के आगमन से एक घंटा पहले उद्घाटन स्थल पर प्रवेश बंद कर दिया जाएगा। राज्जिग राजस्थान ग्लोबल समिट का उद्घाटन करने के बाद प्रधानमंत्री मोदी दोपहर 12 बजे के बाद दिल्ली वापस लौट जायेंगे।

## सड़क दुर्घटना में मां बेटी की मौत

कोटा। राजस्थान के झालावाड़ जिले में मोटरसाइकिलों की टकराव में 27 वर्षीय महिला और उसकी तीन साल की बेटी की मौत हो गई, जबकि उनके परिवार के दो अन्य सदस्य घायल हो गए। पुलिस ने शुक्रवार को यह जानकारी दी। कोटा जिले के बकानी थाने के सहायक उपनिरीक्षक सुजान सिंह के अनुसार, दुर्घटना बृहस्पतिवार की शाम करीब 6:30 बजे भालता रोड पर हुई। उन्होंने बताया कि मृतकों की पहचान बारां जिले की टीना और उसकी बेटी चेतना के रूप में हुई है। टीना के पिता राजेश और उसकी मां दुर्घटना में घायल हो गए, जबकि उसकी पांच वर्षीय बेटी सुरक्षित बच गयी।

उन्होंने बताया कि वे पांचों एक शादी समारोह में जा रहे थे, तभी राजेश ने चारों से थरे ट्रैक्टर-ट्रॉली को ओवरटेक करने की कोशिश की। सिंह ने बताया कि ऐसा करते समय उनकी मोटरसाइकिल विपरीत दिशा से आ रही एक अन्य मोटरसाइकिल से टकरा गयी।

## गाय के महत्व को समझे किसान : दिलावर

दक्षिण भारत राष्ट्रमत  
dakshinbharat.com

सवाई माधोपुर। राजस्थान के शिक्षा एवं पंचायती राज मंत्री मदन दिलावर ने गाय को बचाने के लिए पॉलीथिन का इस्तेमाल बंद करने का आह्वान करते हुए कहा भरोसा दिलाया है कि गोचर भूमि पर किए गए अतिक्रमण शिकायत मिलने पर हटा दिया जायेगा। दिलावर शुक्रवार को सवाईमाधोपुर जिले के बोली करबे के दौरे के दौरान मित्रपुरा गांव में उन्हीं साफा और फुलहार पहना कर स्वागत किया। मित्रपुरा गांव में आयोजित स्वागत समारोह में ग्रामीणों ने उन्हीं साफा और फुलहार पहना कर स्वागत किया। दिलावर ने कहा कि हम किसान हैं। गौ माता का महत्व हम से ज्यादा कौन जनता है। फिर भी हम पॉलीथिन का उपयोग करते हैं और गौ माता की मौत का कारण बनते हैं। गाय को बचाना है तो पॉलीथिन का इस्तेमाल बंद करो। गांवों और पशुओं के लिए ही रहने दो। उन्हीं ग्रामवासियों को भरोसा दिलाया कि गोचर भूमि पर

अतिक्रमण हटाने के लिए सब लोग मिलकर शिकायत देंगे तो वह पुलिस भेज कर अतिक्रमण हटवा देंगे।

दिलावर के जयपुर से बोली पहुंचने पर रास्ते में जगह जगह भारतीय जनता पार्टी (भाजपा) कार्यकर्ताओं और ग्रामीणों ने उनका जोरदार स्वागत किया। मित्रपुरा गांव में आयोजित स्वागत समारोह में ग्रामीणों ने उन्हीं साफा और फुलहार पहना कर स्वागत किया। दिलावर ने कहा कि हम किसान हैं। गौ माता का महत्व हम से ज्यादा कौन जनता है। फिर भी हम पॉलीथिन का उपयोग करते हैं और गौ माता की मौत का कारण बनते हैं। गाय को बचाना है तो पॉलीथिन का इस्तेमाल बंद करो। गांवों और पशुओं के लिए ही रहने दो। उन्हीं ग्रामवासियों को भरोसा दिलाया कि गोचर भूमि पर

पशुओं के लिए छोड़ी गई जमीन को नुकसान बताते हुए कहा कि पॉलीथिन से कचरा फैलता है और पॉलीथिन को जलाते हैं तो धुंआ फैलता है और पर्यावरण को नुकसान पहुंचता है। इस पर मंत्री दिलावर ने बच्चों को शाबाशी देते हुए कहा कि आप सब को तो पॉलीथिन के नुकसान की पूरी जानकारी है। फिर भी आप लोग पॉलीथिन का इस्तेमाल करते हो, यह तो गलत बात है। इस पर बच्चों ने मंत्री से वादा करते हुए कहा कि अब आगे से वे पॉलीथिन का उपयोग नहीं करेंगे।

दिलावर ने सभी बच्चों को प्रेरित किया कि आगे से पॉलीथिन का उपयोग मत करना और अपने परिवार वाले और परिचितों को भी पॉलीथिन का प्रयोग मत करने देना। कोई दुकानदार खरीदारी करते समय समान पॉलीथिन में दे तो उस दुकान से समान खरीदने से मना कर देना ताकि आगे से वो दुकानदार पॉलीथिन में सामान नहीं देगा।

दिलीवर ने कहा कि हम किसान हैं। गौ माता का महत्व हम से ज्यादा कौन जनता है। फिर भी हम पॉलीथिन का उपयोग करते हैं और गौ माता की मौत का कारण बनते हैं। गाय को बचाना है तो पॉलीथिन का इस्तेमाल बंद करो। गांवों और पशुओं के लिए ही रहने दो। उन्हीं ग्रामवासियों को भरोसा दिलाया कि गोचर भूमि पर



## राज्यपाल ने सशस्त्र सेना झण्डा दिवस पर शहीदों को श्रद्धा-सुमन अर्पित कर दी श्रद्धांजलि

दक्षिण भारत राष्ट्रमत  
dakshinbharat.com

जयपुर। राज्यपाल हरिभाऊ बागडे ने सशस्त्र सेना झण्डा दिवस (7 दिसम्बर) के अवसर पर राष्ट्र के लिए अपना सर्वस्व होम करने वाले शहीदों का स्मरण करते हुए श्रद्धा-सुमन अर्पित किए हैं। सशस्त्र झंडा

दिवस के संदर्भ में राज्य सैनिक कल्याण विभाग के निदेशक ब्रिगेडियर वीरेंद्र सिंह राठोड़ ने राजभवन पहुंच कर प्रतीक रूप से उनके तिरों झंडे का स्टीकर लगाया। राज्यपाल ने इस दौरान पूर्व सैनिकों के लिए अपनी ओर से सहयोग राशि भी प्रदान की। राज्यपाल ने कहा कि सशस्त्र सेना झण्डा दिवस शहीदों एवं उनके

परिजनों के प्रति कृतज्ञता व्यक्त करने का पावन अवसर है। उन्हीं इस अवसर पर सैनिकों और शहीदों के परिजनों के कल्याण के लिए सभी से सामर्थ्य अनुरार उदारता पूर्वक सहयोग करने की अपील की है। उन्हीं सशस्त्र सेना झण्डा दिवस पर देश के सभी जवानों, पूर्व सैनिकों, उनके परिजनों और समस्त देश-प्रदेशवासियों को बधाई भी दी है।

## शेखावाटी इलाके में अगले हफ्ते शीतलहर चलने की संभावना

दक्षिण भारत राष्ट्रमत  
dakshinbharat.com

जयपुर। राजस्थान में अगले हफ्ते सदी जोर पकड़ सकती है और इस दौरान राज्य के उत्तरी भागों 'शेखावाटी इलाके' में कहीं-कहीं शीतलहर चलने का अनुमान है। जयपुर मौसम केंद्र के अनुसार आगामी सप्ताह के दौरान राज्य के अधिकांश भागों में न्यूनतम तापमान में 2-3 डिग्री सेल्सियस की गिरावट आने की संभावना है। साथ ही 10-12 दिसंबर को शेखावाटी इलाके में न्यूनतम तापमान तीन से छह डिग्री सेल्सियस के बीच रहने और कहीं-कहीं शीतलहर चलने की संभावना है।

हालांकि राज्य में कहीं भी घना कोहरा छाने की अभी कोई संभावना नहीं है। वहीं शीत कौबीस चट्टे में राज्य में मौसम कुछ मिलाकर शुष्क रहा। बीती रात सबसे कम तापमान सगरिया (हनमानगढ़) में 6.5 डिग्री सेल्सियस रहा।



## दीयाकुमारी ने जयपुर में आंगनबाड़ी केन्द्रों का किया औचक निरीक्षण

दक्षिण भारत राष्ट्रमत  
dakshinbharat.com

जयपुर। राजस्थान की उपमुख्यमंत्री दीया कुमारी ने शुक्रवार को जयपुर के रामनगरिया स्थित नन्दघर आंगनबाड़ी एवं मालवीय नगर की वाल्मिकी बस्ती स्थित आंगनबाड़ी केन्द्र का निरीक्षण किया।

इस दौरान महिला एवं बाल विकास शासन सचिव महेन्द्र सोनी, निदेशक समेकित बाल विकास सेवाएं ओ पी बुनकर भी मौजूद थे। श्रीमती दीया कुमारी ने रामनगरिया स्थित नन्दघर आंगनबाड़ी केन्द्र के निरीक्षण के दौरान आधुनिक सुविधाएं, स्मार्ट टीवी, सुरक्षित कक्ष, आधुनिक फर्निचर, पानी की मशीन, बिजली पानी के कनेक्शन सहित सुचारु व्यवस्था, शौचालय की सुविधा, खेल मैदान, पोषण वाटिका, बच्चों की प्री स्कूल जैसी इसीसीई गतिविधियां, बच्चों के प्रोथ

मोनिटरिंग उपकरण आदि को देखकर संतोष जताया। उन्हीं मालवीय नगर की वाल्मिकी बस्ती में स्थित आंगनबाड़ी केन्द्र का औचक निरीक्षण किया तथा यहां नन्दघर आंगनबाड़ी केन्द्र की जैसी आधुनिक सुविधाएं विकसित करने के निर्देश दिए। उन्हीं वाल्मिकी बस्ती में स्थित आंगनबाड़ी केन्द्र सहित राज्य के अन्य आंगनबाड़ी केन्द्रों को आधुनिक सुविधाओं से सुसज्जित कर विकसित करने के अधिकारियों को निर्देश दिए। उन्हीं महिलाओं और बच्चों के फीडबैक के आधार पर पोषाहार और टीएचआर के स्वाद में सुधार करने के लिए निर्देश दिए। दीया कुमारी ने आंगनबाड़ी में बच्चों से बातचीत की और दुलार किया। उपमुख्यमंत्री को बच्चों ने कविताएं और गिनती सुनाईंं जिन पर उन्हीं बच्चों को शाबासी देकर उनका उत्साहवर्धन किया। उन्हीं बच्चों से उनको मिलने वाले पोषाहार

के बारे में भी जानकारी ली। उन्हीं बच्चों की खेल-कूद में सीखने की प्रक्रिया में शामिल होकर उनके साथ पूर्ण आत्मियता से संवाद किया और हौसला अफजाई की। उपमुख्यमंत्री ने आंगनबाड़ी के रसोईघर का अवलोकन किया और रसोईघर में आवश्यक सुविधाएं विकसित करने के निर्देश दिये। उन्हीं शौचालय का भी निरीक्षण कर उसके संचालन की स्थिति का अवलोकन किया। उन्हीं आंगनबाड़ी केन्द्र से सटी पोषण वाटिका का भी अवलोकन किया तथा आवश्यक दिशा निर्देश दिए। उन्हीं आंगनबाड़ी केन्द्र पर बच्चों और गर्भवती तथा धार्मिक महिलाओं के लिए संचालित सभी तरह की योजनाओं और सुविधाओं की विस्तार से जानकारी लेकर संतोष जताया। साथ ही आंगनबाड़ी कार्यकर्ता श्रीमती माया की प्रशंसा कर उनका उत्साहवर्धन किया तथा उनके अच्छे काम के लिए उन्हें सम्मानित करने के लिए भी अधिकारियों को निर्देश दिए।

गर्भवति और धार्मिक महिलाओं से बातचीत की और प्रधानमंत्री मातृ वंदना योजना सहित आंगनबाड़ी केन्द्र पर मिलने वाली सुविधाओं के बारे में फीडबैक लिया। महिलाओं ने उपमुख्यमंत्री के साथ फोटो खिंचवायें और सेल्फी भी ली। उपमुख्यमंत्री ने की आंगनबाड़ी केन्द्र में संचालित होने वाली विभिन्न गतिविधियों की आंगनबाड़ी कार्यकर्ता श्रीमती माया से जानकारी ली और उनके द्वारा राज्य ट्रेकर का सजीव संचालन का भी देखा। उन्हीं आंगनबाड़ी केन्द्र पर बच्चों और गर्भवती तथा धार्मिक महिलाओं के लिए संचालित सभी तरह की योजनाओं और सुविधाओं की विस्तार से जानकारी लेकर संतोष जताया। साथ ही आंगनबाड़ी कार्यकर्ता श्रीमती माया की प्रशंसा कर उनका उत्साहवर्धन किया तथा उनके अच्छे काम के लिए उन्हें सम्मानित करने के लिए भी अधिकारियों को निर्देश दिए।



## सैनिक कल्याण में दें योगदान : भजनलाल

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने सशस्त्र सेना झण्डा दिवस (7 दिसम्बर) के अवसर पर सभी प्रदेशवासियों को हार्दिक शुभकामनाएं दी। उन्हीं कहा कि सशस्त्र सेना झण्डा दिवस उन जांबाज सैनिकों के प्रति एकजुटता दिखाने का दिन है, जिन्होंने देश के लिए अपना सर्वस्व न्योछावर कर दिया। युद्ध में विकलांग व शहीद हुए सैनिकों तथा देश की रक्षा के लिए सीमाओं पर सैनिकों के प्रति कृतज्ञता और सराहना प्रकट करने का यह अनूठा अवसर है। शर्मा ने सशस्त्र सेना झण्डा दिवस

के उपलक्ष्य में शुक्रवार को मुख्यमंत्री निवास पर सैनिक कल्याण विभाग के निदेशक ब्रिगेडियर वीरेंद्र सिंह राठोड़ से प्रतीकालक झण्डा (बैज) ग्रहण किया। मुख्यमंत्री ने सैनिकों एवं उनके परिवारों के कल्याण के लिए ऑनलाइन अंशदान भी किया। उपमुख्यमंत्री ने कहा कि सैनिकों के समर्थन, बलिदान और देश सेवा का मूल्य चुका पाना असंभव है किन्तु उनके कल्याण की कामना से अंशदान देकर साधुवाद प्रकट करना हम सबका कर्तव्य है। उन्हीं प्रदेशवासियों से आह्वान किया कि वीर सैनिकों के प्रति सम्मान प्रकट करते हुए उनके कल्याण के लिए सभी खुले हाथ से अपना योगदान देने का संकल्प लें।



## गृह रक्षा संगठन का 62वां स्थापना दिवस हर्षोल्लास से मनाया गया

दक्षिण भारत राष्ट्रमत  
dakshinbharat.com

जयपुर। गृह रक्षा संगठन के 62वें स्थापना दिवस के उपलक्ष्य में गुरुवार को गृह रक्षा प्रशिक्षण केन्द्र, जयपुर में स्थापना दिवस समारोह हर्षोल्लास से मनाया गया। इस समारोह में गृह रक्षा के अधिकारी, कर्मचारी और करीब 300 होमगार्ड्स शामिल हुए होमगार्ड ट्रेनिंग सेंटर की कमाण्डेंट श्रीमती सुमन डाका ने विभागीय ध्वजारोहण किया। इसके बाद कमाण्डेंट द्वारा परेड का निरीक्षण किया गया जिसमें होमगार्ड के अधिकारियों एवं जवानों ने अपनी सामर्थ्य एवं अनुशासन का प्रदर्शन किया। इस दौरान उन्हीं कहा कि यह संगठन अपने आदर्श वाक्य निकाम सेवा के अनुरूप राज्य और राष्ट्र की सुरक्षा एवं सेवा

का संकल्प लेता है। गृह रक्षा प्रशिक्षण केन्द्र जयपुर में पदस्थापित देशराज, प्लाटून कमाण्डर एवं होमगार्ड मो. अफजल एवं स्व. उम्मेद सिंह को वर्ष 2023 एवं होमगार्ड लक्ष्मण सिंह, जगदीश प्रसाद चौधरी व रघु विश्वकर्मा को वर्ष 2024 के लिए महानिदेशक गृह रक्षा राजस्थान द्वारा महानिदेशक प्रशस्ति डिरक एवं पत्र प्रदान किये गये। साथ ही महानिदेशक अभिषेकन सेवा, नागरिक सुरक्षा एवं गृह रक्षा, गृह मंत्रालय, भारत सरकार द्वारा भी इस केन्द्र के चन्द्रशेखर, कम्पनी कमाण्डर, सत्यनारायण सिंह, प्लाटून कमाण्डर, सुकेश कुमार कुमावत, सीएनए अरिस्टेंट एवं विजेन्द्र शर्मा, ऑनरेरी हेड कॉन्स्टेबल को प्रशस्ती पत्र एवं कार्य पदक से सम्मानित किया गया।

जयपुर/दक्षिण भारत। राजस्थान विधानसभा के अध्यक्ष वासुदेव देवनानी ने शुक्रवार को कहा कि भारत में महिलाओं के लिए माहौल अन्य देशों की तुलना में कहीं अधिक सुरक्षित है। देवनानी ने इस संदर्भ में महिलाओं के सशक्तीकरण के उद्देश्य से चलाई जा रही विभिन्न सरकारी योजनाओं का हवाला दिया। उल्लेखनीय है कि देवनानी ने ऑस्ट्रेलिया में हाल ही में आयोजित राष्ट्रमंडल संसदीय संघ (सीपीए) के 67वें सम्मेलन में राजस्थान का प्रतिनिधित्व किया था। उन्हीं बताया कि इस कार्यक्रम के दौरान केंद्र और राजस्थान सरकार के प्रयासों की सराहना की गई। इसमें 53 देशों के प्रतिनिधियों ने भाग लिया। इसके बाद देवनानी ने इंडोनेशिया, सिंगापुर और जापान की 'अध्ययन यात्रा' की। देवनानी ने कहा कि सीपीए



सम्मेलन में लिंग आधारित हिंसा पर हुई चर्चा के दौरान उन्हीं पाया कि भारत और राजस्थान में महिलाओं के लिए माहौल अन्य देशों की तुलना में अधिक सुरक्षित है। उन्हीं कहा, भरे अनुभव में, भारत और राजस्थान में महिलाओं के लिए माहौल अन्य देशों की तुलना में अधिक सुरक्षित है। विशेष रूप से समानता के संदर्भ में यहां महिलाओं

की स्थिति अन्य देशों की तुलना में कहीं बेहतर है। देवनानी ने कहा, किसी अन्य देश में भारत जैसी योजनाएं और कार्यक्रम नहीं हैं। सीपीए सम्मेलन में मैंने 'बेटी बचाओ बेटी पढ़ाओ', 'पीएम मातृ वंदना योजना' जैसी योजनाओं पर विस्तार से प्रकाश डाला, जिसकी प्रतिनिधियों ने सराहना की। विधानसभा अध्यक्ष ने

कहा कि भारत में महिलाओं को जिस तरह के अधिकार दिए गए हैं, वे कई देशों में नहीं हैं। उन्हीं कहा, हम राजस्थान में बदलाव के लिए पहले से ही काम कर रहे हैं और विधानसभा 'पेपरलेस' होने जा रही है। देवनानी ने कहा कि यहां तक कृत्रिम बुद्धिमत्ता (एआई) का स्वागत है, इसके साथ डेटा सुरक्षा जैसी कई चुनौतियां जुड़ी हैं। इसलिए एआई को डेटा विश्लेषण और अनुसंधान जैसे क्षेत्रों में सावधानीपूर्वक एकीकृत किया जाना चाहिए। देवनानी ने हिंदू मंदिरों और धार्मिक परंपराओं के संरक्षण के लिए इंडोनेशिया, तर्कनीकी प्रगति के लिए जापान और पर्यटन पहलों के लिए सिंगापुर की सराहना करते हुए कहा कि इन क्षेत्रों में इन देशों से बहुत कुछ सीखा जा सकता है।



## सुविचार

रुटे हुए को मनाना जिंदगी है, दुसरो को हंसाना जिंदगी है। कोई जीतकर खुश हुआ तो क्या हुआ, सब कुछ हारकर मुस्कुराना भी जिंदगी है।

## दक्षिण भारत राष्ट्रमत

## समाधान का हिस्सा बनें

इस साल सर्वाधिक इंटरनेट सर्च और चर्चित वीडियो सामग्री की सूची पर नजर डालें तो पता चलता है कि लोगों की दिलचस्पी सेलिब्रिटीज की भव्य शादियों, उनसे जुड़ी बातों, गेमिंग और अजब-गजब चीजों में खूब रही। एक तरफ हम चाहते हैं कि समाज में क्रांति आए, सकारात्मक बदलाव आए, दूसरी तरफ हमारी दिलचस्पी ऐसी सामग्री देखने में काफी ज्यादा है, जो आम लोगों के हालात में बेहतर तरीके से एक प्रतिशत योगदान भी नहीं दे सकती। लोग सकारात्मक बदलाव तो चाहते हैं, लेकिन उसके लिए योगदान देते समय गायब हो जाते हैं। लोगों की खाहिश होती है कि महात्मा गांधी, नेताजी सुभाषचंद्र बोस, भगत सिंह जैसे महापुरुषों के सपनों का भारत बने, लेकिन इंटरनेट सर्च और वीडियो सामग्री की सूची में ये नहीं हैं! यह हमारी सामूहिक विफलता है। हमें इसे स्वीकार करना चाहिए। जब तक हमारी कथनी और करनी एक नहीं होगी, सकारात्मक बदलाव कैसे आएगा? हमारे जीवन में ऐसी छोटी-छोटी बातें हैं, जिनमें थोड़ा-सा सुधार कर लें तो समाज रूप में बहुत बड़ा सुधार हो सकता है। यहां सवाल पैदा होता है कि शुरुआत कौन करे? हर साल गौसेवा के नाम पर बड़े-बड़े आयोजन होते हैं। जरूरत होने चाहिए। उन आयोजनों में लोग गौसेवा, गौरक्षा का संकल्प लेते हैं। ये अत्यंत शुभ संकल्प हैं, जिन्हें लेने के बाद उनका दृढ़ता से पालन करना चाहिए। लेकिन करेगे कैसे? कितने घरों में लोग गाय का दूध लेते हैं? प्रायः औषधियां लेते समय गाय के दूध को प्राथमिकता दी जाती है। जैसे ही स्वास्थ्य अच्छा हुआ, लोग उससे मुंह मोड़ लेते हैं। गांव हो या शहर, लोग यह तर्क देकर गाय का दूध सरता लेना चाहते हैं कि इसमें घी कम आता है! अगर गौसेवा और गौरक्षा का संकल्प लेते हैं तो जरूरी नहीं कि ऐसा हर व्यक्ति गाय पाल ले। शहरों में जगह की कमी और रोजगार के सिलसिले में व्यस्तता के कारण हर व्यक्ति के लिए गौपालन संभव नहीं है, लेकिन वह इतना तो कर सकता है कि गाय का दूध दो रूपए ज्यादा देकर खरीद ले। इससे भी गौसेवा और गौरक्षा को बढ़ावा मिलेगा।


हर साल किसानों की आर्थिक चुनौतियों का मुद्दा खूब चर्चा में रहता है। इसके लिए सरकारों की खूब आलोचना की जाती है। इसमें कोई संदेह नहीं कि कोई किसान सख्त आर्थिक चुनौतियों का सामना कर रहे हैं। उनके कल्याण के लिए सरकारें उतना काम नहीं कर पाई, जितना करना चाहिए था। क्या किसानों का कल्याण करना सिर्फ सरकारों की जिम्मेदारी है? क्या जनता की कोई जिम्मेदारी नहीं है? अगर बाजारों में खरीदारी के तौर-तरीकों पर नजर डालें तो पारंपरिक स्वास्थ्य के लिए हानिकारक शीतल पेय खूब खरीदे जाते हैं। उन्हें लेते समय कोई मोलभाव भी नहीं करता। शराब की दुकानों पर खूब भीड़ उमड़ती है। वहां कोई मोलभाव नहीं करता। गुटखा, खैनी, सिगरेट जैसी नशीली चीजें धड़ल्ले से बिकती हैं। उनकी कीमतों का प्रतिकूल के हिसाब से आकलन करें तो पता चलता है कि ये बहुत महंगी हैं। इसके बावजूद इनका चलन कम नहीं हो रहा है। ये महंगी होने के साथ अत्यंत हानिकारक हैं। लोग इन्हें खरीदते समय मोलभाव नहीं करते, अपनी जेब पर भारी पड़ने पर भी इन्हें नहीं छोड़ते हैं। वहीं, सब्जी मंडी में नींबू पड़े-पड़े सड़ जाते हैं। आंवले सूख जाते हैं। तरबूज फेंकने पड़ते हैं। गाजरों की दुर्दशा होने पर वे या तो आवारा पशुओं का आहार बनती हैं या कूड़ेदान में डाल दी जाती हैं। ये सभी चीजें स्वास्थ्य के लिए लाभदायक हैं। इन्हें खरीदते समय लोग एक-एक चीज का बारीकी से निरीक्षण करते हैं। अगर इनकी कीमतों में एक रुपए की बढ़ोतरी हो जाए तो वे बहुत ज्यादा महंगी लगती हैं। फिर भी लोग चाहते हैं कि किसानों की हालत सुधरे! जब हम खुद समाधान का हिस्सा नहीं बनते तो समस्या कैसे दूर होगी? अगर हम समस्या का समाधान चाहते हैं, स्वतंत्रता सेनानियों के सपनों का भारत बनाना चाहते हैं तो समाधान का हिस्सा बनना होगा। कोरी खाहिशों और नारों से सुधार नहीं होगा।

## ट्वीटर टॉक



ग्राम रामनगरिया में स्थित नन्दधर का निरीक्षण कर विभाग की सभी सुविधाओं का जायजा लिया व सुविधाओं को और अत्याधुनिक बनाने के लिए अधिकारियों को आवश्यक दिशा-निर्देश दिए। इस अवसर पर नन्हे-मुन्हे बच्चों के साथ आनंदमय संवाद कर कविताएं सुनी।

-दीया कुमारी



सामाजिक न्याय के अग्रदूत और भारतीय संविधान निर्माता बाबा साहेब डॉ. बी.आर. अंबेडकर की पुण्यतिथि पर भावभीनी श्रद्धांजलि अर्पित करता हूं। सुदृढ़ और सशक्त समाज के निर्माण में उनके द्वारा किए गए योगदान को सदैव याद किया जाएगा।

-सचिन पायलट



श्री गुरु तेग बहादुर जी के शहीदी दिवस पर मैं उन्हें विनम्र श्रद्धांजलि अर्पित करती हूं। उन्होंने मानवता की रक्षा के लिए अपने जीवन की आहुति दी थी। आइए, हम सब वीरता और त्याग के प्रतीक गुरु तेग बहादुर जी की शिक्षाओं से प्रेरणा लेकर जन कल्याण के लिए कार्य करने का संकल्प लें।

-वसुंधरा राजे

## प्रेरक प्रसंग

## एकाग्रता से सफलता

आश्रम में प्रवचन दे रहे महात्मा से एक व्यक्ति ने पूछा, 'महात्मा जी मैं दिन-रात मेहनत करता हूँ लेकिन आज तक सफलता नहीं मिली, ऐसा क्यों?' महात्मा उसे अपने साथ बाहर ले गए और एक 'कांच का टुकड़ा और कागज' देकर 'सूर्य की किरणों' के सामने इस तरह खड़ा कर दिया जिससे किरणों कांच से सीधे कागज पर पड़ती रहे। कुछ समय पश्चात उस कागज में आग लग गयी। व्यक्ति को समझाते हुए महात्मा ने कहा कि यदि यह कांच हम हिलाते रहते हैं तो कागज को कभी आग नहीं लग सकती। उसी प्रकार यदि तुम अडिग मन और विश्वास के साथ परिश्रम करते हो तो कामयाबी अवश्य मिलेगी। मन एकाग्र नहीं होता है तो सफलता असंभव है। अतः तल्वीन होकर परिश्रम करो।

## महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor: Shreekrishna Parashar. Reproduction of any matter from this newspaper in whole or in part by any such manner without prior written permission from the publisher is strictly prohibited and punishable by law. Regn.No.RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्ता, टैंगर एवं सजावटी इत्यादि) पर कोई भी कार्यवाही, प्रतिबन्धना या धमनाशि का व्यक्त करने से पूर्व इन विज्ञापनों के बारे में सम्पन्न जानकारी वह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदायी नहीं बना सकता। - दक्षिण भारत राष्ट्रमत

## सामयिक

पूरे चुनाव अभियान में देवेन्द्र फडणवीस की छवि एक परिपक्व व आत्मविश्वास से भरे हिन्दुत्ववादी शुद्ध स्वयंसेवक भाजपा नेता की बनी। उन्होंने प्रदेश में कट्टरपंथी मुस्लिम नेताओं और उनका समर्थन देने वाले महाविकास आघाड़ी के विरुद्ध लगातार प्रखर आक्रमणों से अपनी छवि वर्तमान राजनीतिक धारा के अनुरूप बनाई। संघ और भाजपा के केंद्रीय नेतृत्व की ओर से इसकी हरी झंडी थी इसलिए उन्हें खुलकर सामने आने में समस्या भी नहीं हुई। इस मंच से उनके द्वारा गाए जा रहे जागो हिंदू गीत भी वायरल था और इसका असर हुआ। भाजपा में केंद्रीय नेतृत्व के बाद उत्तर प्रदेश के मुख्यमंत्री योगी आदित्यनाथ की छवि पहले से प्रखर हिंदुत्ववादी नेता की है।



## देवेन्द्र फडणवीस के साथ पटरी पर महाराष्ट्र की राजनीति

अवधेश कुमार  
मोबाइल : 9811027208

देवेन्द्र फडणवीस के मुख्यमंत्री बनने के साथ महाराष्ट्र की राजनीति के स्थिर आयाम तक पहुंचने का संकेत मिल रहा है। वर्तमान विधानसभा चुनाव परिणाम का स्वाभाविक राजनीतिक फलितार्थ यही हो सकता था। वर्ष 2014 से देवेन्द्र फडणवीस के नेतृत्व में महाराष्ट्र की राजनीति के जिस दौर की शुरुआत हुई उस पर 2019 में ग्रहण लाने का कोई स्वाभाविक कारण नहीं था। भाजपा और शिवसेना दोनों को मिलकर जनता ने 161 सीटों का बहुमत दिया था लेकिन उदय ठाकरे के नेतृत्व वाले शिवसेना ने मुख्यमंत्री के रूप में समर्थन देने से इनकार कर स्वयं अपनी दावेदारी पेश की। यहां से महाराष्ट्र की राजनीति अस्वाभाविक, अनैतिक और अस्थिरता के ऐसे दौर में उलझी जहां राजनीतिक विचारधारा का सबसे बड़ा संभ्रम काम हुआ। शरद पवार के नेतृत्व में राकांपा और कांग्रेस तो राजनीतिक साझेदार थे ही लेकिन महाराष्ट्र में आक्रामक हिंदुत्व की राजनीति वाले शिवसेना ने सत्ता के नेतृत्व के लिए जिस तरह रण बंदला उसे जनता की स्थायी स्वीकृति मिलनी 2014 से भारत में आरंभ हुई राजनीति के दौर के बीच असाधारण घटना होती।

सच कहे तो महाराष्ट्र की राजनीतिक सत्ता अब स्वाभाविक विचारधारा की पटरी पर आ गई है। वैसे तो जून 2022 में एकनाथ शिंदे के नेतृत्व में शिवसेना के अंदर हुए विद्रोह ने ही संदेश दे दिया कि अस्वाभाविक वैचारिकता के घुटन को बड़ा वर्ग स्वीकार करने को तैयार नहीं। दूसरी ओर जब अजीत पवार के नेतृत्व में राकांपा भी इस ओर आ गई तो साफ हो गया कि महाराष्ट्र के सत्ता समीकरण में कांग्रेस को छोड़ किसी दल के अंदर सहजता नहीं थी। हालांकि लोकसभा चुनाव में महाविकास आघाड़ के प्रभावी प्रदर्शन ने फिर एक बार स्वाभाविक राजनीति पर ग्रहण लगाया लेकिन निष्पक्ष और वस्तुनिष्ठ विश्लेषक मान रहे थे कि

यह भी एक अस्थायी परिघटना ही है। लोकसभा चुनाव में कई कारणों ने महाराष्ट्र के साथ उत्तर प्रदेश तथा इससे कम परिमाण में कुछ दूसरे राज्यों में अपनी भूमिका निभाई जिसे भाजपा नेतृत्व में राजग की सीटें कम हुईं। परिणाम के बाद स्वयं मतदाताओं को भी लगा उनसे गलती हो चुकी है। पहले हरियाणा और फिर महाराष्ट्र में मतदाताओं ने अनुकूल परिस्थितियों, सक्षम नेतृत्व एवं समीकरणों की सहजता को देखते हुए अपना जनादेश दे दिया।

किसी भी नेता के मुख्यमंत्री बनने के बाद गठबंधन विजयी हो और सरकार में होते हुए फिर उसे पद पर न लाया जाए तो समस्या होती है। चुनाव परिणाम के बाद सरकार गठन में लगभग दो सप्ताह का समय इसी कारण लगा क्योंकि देवेन्द्र को नेता के रूप में स्वीकार करने के लिए एकनाथ शिंदे को तैयार करना था या उन्हें तैयार होना था। चुनाव परिणाम से इतना तो साफ है कि एकनाथ शिंदे के विद्रोह को शिव सेनिकों ने स्वीकार किया और उन्होंने इतने प्रभावी परिवार से पार्टी को अलग कर स्वाभाविक पटरी पर लाने की अकल्पनीय भूमिका निभाई। जून 2022 में भाजपा नेतृत्व के सामने सरकार की स्थिरता और सुदृढ़ता के लिए आवश्यक था कि शिंदे को नेतृत्व दिया जाए। भाजपा नेतृत्व ने उन्हें स्थायी रूप से मुख्यमंत्री बनाने का कोई वचन दिया होता तो वह अस्थायी इसकी चर्चा करते। पूरे चुनाव अभियान के दौरान कोई भी मुख्यमंत्री के चेहरे के रूप में पेश नहीं किया गया। शिंदे के समर्थक और शिवसेनिकों का निश्चित रूप से एक बड़ा वर्ग फिर से उन्हें मुख्यमंत्री के रूप में देखना चाहता होगा लेकिन ऐसा जारी रहना ही फिर महाराष्ट्र की राजनीति के अस्वाभाविक अस्थिर होने का कारण बन जाता। शिंदे को भी जन प्रतिक्रिया का आभास होगा एहसास हो गया होगा कि उदय ठाकरे के विरुद्ध विद्रोह से निर्मित सशक्त नेता की उनकी छवि सरकार गठन में बाधा बनने से काफी कमजोर हो रही है। उनकी वर्तमान भूमिका भविष्य पर ग्रहण लग रहा था। कह सकते हैं कि दूसरे साझेदार अजीत पवार के साथ भाजपा को बहुमत मिल गया था और इसमें शिंदे की अपरिहार्यता नहीं रह गई

थी। यह सतह पर दिखने वाला एक पहलू है। भाजपा नेतृत्व को पता है कि महाराष्ट्र की राजनीति में उनके लिए शिंदे नेतृत्व वाली शिवसेना का साथ विचारधारा के आधार पर दीर्घकालिक काम करने के लिए आज आवश्यक है। वैसे गठबंधन में साझेदार होने के कारण अजीत पवार के मंत्र्य का भी नेतृत्व के संदर्भ में महत्व था और उन्होंने भी परिपक्वता दिखाई। सच कहे तो प्रधानमंत्री नरेंद्र मोदी और गृह मंत्री अमित शाह के नेतृत्व में भाजपा ने दूरगामी सोच के साथ अपनी पार्टी और दोनों साझेदारों को किसी स्तर पर असंतुष्ट और नाराज होने का अवसर नहीं दिया। संघ की भी प्रभावी सक्रियता थी। यही कारण था कि सीटों के बंटवारे और उम्मीदवारों के चयन तक में थोड़ी बहुत हल्के फुल्के मतभेद होते हुए भी तीनों पार्टियों तथा प्रमुख नेता बिल्कुल एकजुट होकर चुनाव लड़ते रहे। किसी ने भी एक दूसरे के विरुद्ध भ्रम पैदा होने का एक बयान नहीं दिया। यहां यह ध्यान रखना जरूरी है कि एकनाथ शिंदे जब उदय ठाकरे के विरुद्ध विद्रोह कर बाहर आए थे तो उन्हें भी भान नहीं था कि भाजपा उनके हाथों सरकार का नेतृत्व सौंप देगी। भाजपा के पास विधानसभा में 105 सीटें थीं। जब पत्रकार वार्ता में देवेन्द्र फडणवीस ने मुख्यमंत्री के रूप में उनके नाम की घोषणा की तो उन्होंने बिल्कुल एक शत-प्रतिशत कृतज्ञ भरे भाव के साथ इसे देवेन्द्र की महानता और विशेष कृपा करार दिया था। तो उनके अंदर भी यह भाव अवश्य रहा होगा कि देवेन्द्र फडणवीस ही भाजपा और गठबंधन के स्वाभाविक नेता होंगे। वैसे देवेन्द्र की शिंदे को गठबंधन से बाहर लाने में बहुत बड़ी भूमिका थी। उन्होंने उदय ठाकरे और शरद पवार दोनों के विरुद्ध राजनीतिक मोर्चा खोला और पवार को तो सीधी चुनौती दी।

अप्रश्न है कि आगे सरकार की दिशा क्या होगी? पूरे चुनाव अभियान में देवेन्द्र फडणवीस की छवि एक परिपक्व व आत्मविश्वास से भरे हिन्दुत्ववादी शुद्ध स्वयंसेवक भाजपा नेता की बनी। उन्होंने प्रदेश में कट्टरपंथी मुस्लिम नेताओं और उनका समर्थन देने वाले महाविकास आघाड़ी के विरुद्ध लगातार प्रखर आक्रमणों से अपनी छवि

वर्तमान राजनीतिक धारा के अनुरूप बनाई। संघ और भाजपा के केंद्रीय नेतृत्व की ओर से इसकी हरी झंडी थी इसलिए उन्हें खुलकर सामने आने में समस्या भी नहीं हुई। इस मंच से उनके द्वारा गाए जा रहे जागो हिंदू गीत भी वायरल था और इसका असर हुआ। भाजपा में केंद्रीय नेतृत्व के बाद उत्तर प्रदेश के मुख्यमंत्री योगी आदित्यनाथ की छवि पहले से प्रखर हिंदुत्ववादी नेता की है। देवेन्द्र फडणवीस के राजनीतिक जीवन का यहां से नए दौर की शुरुआत हुई है और महाराष्ट्र में भी आने वाले समय में हमें देश व प्रदेश के लिए अति आवश्यक कट्टर इस्लामवाद के विरुद्ध प्रखर हिंदुत्व की नीति साफ दिखाई देनी। भाजपा विधायक दल का नेता चुने जाने के बाद देवेन्द्र फडणवीस ने अपने भाषण में हिंदवी स्वराज से लेकर अहिल्याबाई होल्कर का नाम लिया और फिर उसी श्रेणी में बाबा साहेब से लेकर प्रधानमंत्री नरेंद्र मोदी व अन्य भाजपा नेताओं तथा समर्थन देने वाले विधायकों तक का उल्लेख कर अपनी राजनीतिक धारा को बिल्कुल स्पष्ट किया। एक है तो सेफ है और बंटेंगे तो कटेंगे नारे को लेकर महायुति में लगा कि मतभेद है! अजीत पवार ने योगी आदित्यनाथ के बंटेंगे तो कटेंगे के विरुद्ध बयान दिया। लेकिन देवेन्द्र फडणवीस ने अपने साक्षात्कार में स्पष्ट कह दिया कि योगी जी ने कुछ भी गलत नहीं बोला है। औरंगाबाद में उन्होंने वोट जिहाद को वोट के धर युद्ध से पराजित करने की घोषणा की और इनका भी चमत्कारी कसर हुआ। अजीत पवार के बारे में भी उनकी टिप्पणी थी कि वह बहुत बाद गठबंधन में आए हैं और धीरे-धीरे उन्हें भी समझ में आ जाएगा। यह सरकार गठन के पूर्व भावी नीतियों को लेकर घोषणा थी। यानी गठबंधन का कोई दबाव संघ तथा भाजपा के अपने हिंदुत्व एजेंडा के मामले में बाधा नहीं बनेगा। यही विचारधारा शिवसेना शिंदे के नेतृत्व में शिवसेना के भी भाजपा के साथ बने रहने की गारंटी होगी। धीरे-धीरे शिंदे का व्यवहार भी समान्य पटरी पर आ जाएगा। जब 5 वर्ष तक मुख्यमंत्री रहने के बावजूद देवेन्द्र फडणवीस दूरगामी राजनीतिक हित को देखते हुए उपमुख्यमंत्री के रूप में काम कर सकते हैं तो फिर एकनाथ शिंदे क्यों नहीं?

## नजरिया

## वायु प्रदूषण से त्रस्त बच्चे

दिनेश प्रताप सिंह 'चित्रेश'

मोबाइल : 7379100261

यूनिसेफ के अनुसार, हर बच्चे को सुरक्षित, स्वच्छ और स्वस्थ वातावरण में रहने का अधिकार है। यह उसके विकास और वृद्धि के लिए महत्वपूर्ण है। अस्वच्छ वायु में सांस लेने से बच्चों और गर्भवती महिला को प्रतिकूल स्वास्थ्य प्रभावों का सामना करना पड़ता है। यह घोषणा बहुत ही अछूती है, किन्तु हमारा पर्यावरण बड़ी तेजी से बिगड़ रहा है। यहाँ सब ठीक-ठाक नहीं है, वायु, जल, मृदा जैसे पर्यावरण के सारे घटक प्रदूषित हो चुके हैं।

वायु हमारे पर्यावरण का वह घटक है, जो सबको समान रूप से प्राप्त है। यह प्रदूषित है, तो सब के लिए अस्वास्थ्यकर होता है। किन्तु बच्चे वायु प्रदूषण के प्रति अधिक संवेदनशील होते हैं। जब वह प्रदूषित हवा में सांस लेते हैं तो क्षसन संक्रमण का दुष्परिणाम अधिक हो सकता है। इससे बच्चों में अस्थमा और ब्रॉन्काइटिस की बीमारी होने का खतरा बढ़ जाता है। बच्चों का क्षसन तंत्र विकाशील अवस्था में होता है। प्रदूषित वायु स्वास्थ्यनली और फेफड़ों के स्वरूप विकास में बाधक हो जाती है। प्रदूषित वायु से फेफड़े की वायुशैलियों (एप्लियोसिस) का विकास 20 प्रतिशत तक कम होने सकता है, जो अल्पकालिक और दीर्घकालिक दोनों स्तरों पर बच्चे के स्वास्थ्य के लिए घातक होता है। वायु प्रदूषण प्राकृतिक प्रकोप नहीं, बल्कि मानवीय असावधानियों का परिणाम है। आज की तारीख में बड़े-बड़े कल-कारखाने और इस्पात संयंत्र हैं, ताप विजलीघर हैं। इनमें कई इकाइयाँ आसपास स्थित होती हैं। यहाँ की भड्डियों में सैकड़ों टन कोयले का दहन होता है। इससे बहुत अधिक कार्बन उत्सर्जन होता है, जो राख और कार्बन मोनो आक्साइड के साथ मिलकर वायुमण्डल में प्रवेश करता है। सड़कों और रेलमार्ग पर लाखों वाहन दौड़ रहे हैं। आसमान में वायुयान की उड़ानें भी अधिक हो चुकी हैं। इसमें जीवाश्म ईंधन का उपयोग होता है। यह वायु में सल्फर और नाइट्रोजन के आक्साइड, हाइड्रोकार्बन, सीसा, अमोनिया और अधजले पेट्रोल-डीजल के कण छोड़ते हैं। कचरा निपटान का असुरक्षित तरीका, खुली नालियाँ, मृत पशुओं के शव जैसी कई समस्याओं से वायु प्रदूषण बढ़ता जा रहा है। वृक्षों के कटने जाने और मिट्टी के लुप्तप्राय होने से यह समस्या विकराल होती जा रही है।



प्रदूषण की समस्या आधुनिक जीवन शैली और तेज विकास का प्रतिफल है। जीवन शैली को पीछे ले जाकर प्रकृति से जोड़ पाना अब सम्भव नहीं है। विकास की गति को भी नहीं रोक सकते। किन्तु विकास से पूर्व उससे जुड़ी पर्यावरणीय क्षति का आकलन करना और क्षतिपूर्ति के लिए समानान्तर योजनाएं बनाकर उसका शत प्रतिशत क्रियान्वयन तो होना ही चाहिए। नदियों के दोनों तटों पर और शहरी बस्ती के चारों तरफ हरित पट्टी का विकास भी वायु प्रदूषण से बचाव का एक उपाय हो सकता है।

कै।

पुराने भवनों, कारखानों और पुलों का गिरावा जाना, बड़ी-बड़ी कालोनियों का विकास, फ्लाईअश और सड़कों का अंधाधुंध निर्माण भी वायुमण्डल को प्रदूषित करने के मामले में अग्रणी हैं। इससे ढेर सारा पार्टिकुलेट मैटर वायुमण्डल में प्रवेश करता है। यह पी एम जितने सूक्ष्म होते हैं, फेफड़े की वायु शैलियों जतनी ही गहराई में जाकर बच्चों के स्वास्थ्य के लिए विनाशकारी बनते हैं। वयस्कों की तुलना में प्राथमिक और नर्सरी के बच्चे इससे अधिक प्रभावित होते हैं। एक निष्कर्ष के अनुसार, सड़क पर चलते समय बच्चे 30 प्रतिशत अधिक प्रदूषण की छपेट में आ सकते हैं। वास्तव में यह छोटे होते हैं, उनके क्षसन का क्षेत्र ठीक वही होता है, जहाँ वाहन की धूमनलियाँ (साइलेंसर) धुआँ छोड़ती हैं। कई शोध के निष्कर्ष से पता चला है कि वायु प्रदूषण बच्चों

की तंत्रिक तंत्र के विकास और संज्ञानात्मक क्षमता पर बुरा असर डालता है। जो बच्चे कम आयु से प्रदूषणग्रस्त वायु परिक्षेत्र में रहते आए हैं, भविष्य में उनके समक्ष ध्यान सम्बन्धी समस्या पैदा होने का आसार बहुत अधिक होता है। इनकी स्मृति भी निम्न स्तर की होती है, कल्पना और तर्क के स्तर पर भी इनका प्रदर्शन खराब होता है।

वायु प्रदूषण सर्दियों में और भी घातक हो जाता है। वास्तव में सर्दियों में हवा ठंडी होती है, यह गरम हवा की तुलना में अधिक सघन होती है। ठंडी हवा का बहाव भी बहुत धीमा होता है। इसलिए सर्दियों में हवा में तैरते और फंसे हुए प्रदूषक एक ही छोटे परिक्षेत्र में काफी मात्र में शरीर के अन्दर जाते हैं। बच्चे वयस्कों की तुलना में साँस अधिक लेते हैं, इसलिए उनमें प्रदूषकों की अधिक मात्रा प्रवेश करती

है। यह उनके रक्त संचार तंत्र को भी प्रभावित करता है। अस्वच्छ वायु से बच्चों में निमोनिया होने का खतरा भी बढ़ जाता है, यह एक ऐसी जानलेवा बीमारी है जिसकी छपेट में आकर विश्व में सर्वाधिक बच्चे मृत्यु की गोद में चले जाते हैं।

सर्दियों में दिल्ली जैसे कई शहर स्मॉग की समस्या से ग्रस्त हो जाते हैं। इसका कारण भी वायुमण्डल के प्रदूषण से सम्बन्धित है। दिवाली के समय पटाखों का धुआँ, पंजाब और हरियाणा में धान की पराली जलाने से होने वाला धुआँ के साथ औद्योगिक इकाइयों की दहन भड्डियों की गैस और वाहनों का उत्सर्जन सब मिलकर आसमान में धुंध की चादर बनकर छा जाती है। इससे कभी-कभी अम्लीय वर्षा हो सकती है। वैसे तो यह सब के लिए खतरनाक होती है, किन्तु बच्चे इसकी छपेट में आकर शरीर पर खुजली और चकत्तों के शिकार हो सकते हैं। अम्लीय वर्षा का जल आँख में पड़ने से आँख में जलन, खुजलाहट और लाली की शिकायत हो जाती है। स्मॉग से ए. क्यू. आई. यानी वायु गुणवत्ता सूचकांक का स्तर चिंताजनक होने लगता है। एक्वआई मूलतः वायु की गुणवत्ता की दैनिक रिपोर्टिंग है। यह यदि 0 से 50 के बीच होती है तो निर्मल मानी जाती है। किन्तु जब 201 से 300 के बीच पहुँच जाती है तो अत्यधिक प्रदूषित स्थिति की सूचक हो जाती है। ऐसी स्थिति में बच्चों के स्कूल बंद कर देने पड़ते हैं। कण वगैरह के संचालन में 'ओड-इवेन' का सिलसिला शुरू हो जाता है। इस बार तो दिल्ली में यह 400 के करीब पहुँच गया था, जो वायु की अत्यधिक प्रदूषित अवस्था का घातक था।

प्रदूषण की समस्या आधुनिक जीवन शैली और तेज विकास का प्रतिफल है। जीवन शैली को पीछे ले जाकर प्रकृति से जोड़ पाना अब सम्भव नहीं है। विकास की गति को भी नहीं रोक सकते। किन्तु विकास से पूर्व उससे जुड़ी पर्यावरणीय क्षति का आकलन करना और क्षतिपूर्ति के लिए समानान्तर योजनाएं बनाकर उसका शत प्रतिशत क्रियान्वयन तो होना ही चाहिए। नदियों के दोनों तटों पर और शहरी बस्ती के चारों तरफ हरित पट्टी का विकास भी वायु प्रदूषण से बचाव का एक उपाय हो सकता है। आज के बच्चे कल के नागरिक हैं, विकास की सारी रूपरेखा सरकारें इनके भविष्य को ही ध्यान में रखकर तैयार करती हैं। किन्तु जब यह रोगी, कमजोर और अयोग्य होकर रह जाएगा तो विकास का क्या होगा! इसलिए तत्काल सचेत होने की आवश्यकता है, अन्यथा बहुत देर हो जाएगी।

## दक्षिण भारत राष्ट्रमत



कोलकाता में शुक्रवार को अभिनेत्री विद्या बालन 30वें कोलकाता अंतर्राष्ट्रीय फिल्म महोत्सव के दौरान एक प्रेस कॉन्फ्रेंस में शामिल हुईं।

## भारतीय फिल्म निर्माता इजराइल में रचनात्मक सहयोग की संभावनाएं तलाश रहे हैं

यरुशलम/भाषा

प्रमुख भारतीय फिल्म निर्माताओं के एक प्रतिनिधिमंडल ने इजराइल के मनोरंजन उद्योग के विभिन्न हितधारकों के साथ व्यापक विचार-विमर्श किया तथा दोनों देशों के सहयोग से बनने वाली परियोजनाओं और रचनात्मक क्षेत्र के विभिन्न पहलुओं में एक-दूसरे की क्षमताओं के उपयोग की संभावनाओं पर विचार-विमर्श किया। पांच सदस्यीय प्रतिनिधिमंडल में प्रोड्यूसर्स गिल्ड ऑफ इंडिया के अध्यक्ष नितीन तेज आहूजा, फिल्म निर्माता, अभिनेता एवं राहुल मित्रा फिल्म एंड ब्रॉडस्मिथ मोशन पिक्चर्स के संस्थापक राहुल मित्रा, विश्व सिनेमा के सीईओ और सह-संस्थापक तुषार ढींगरा, 'आरआरआर' पर अपने काम के लिए प्रसिद्ध 'वीएफएक्स' विशेषज्ञ नवीन डेनियल इसाक और भारत के मनोरंजन उद्योग में परियोजना प्रबंधक जितरा ढींगरा शामिल थे। प्रतिनिधिमंडल ने पश्चिम एशिया में युद्ध के बीच इस महीने इजराइल में छह दिन बिताए।

यात्रा संबंधी चेतावनियों को नजरअंदाज करते हुए प्रतिनिधिमंडल ने पूरे देश की यात्रा

की और मनोरंजन उद्योग के बारे में जानकारी प्राप्त की, विभिन्न परिदृश्यों का अवलोकन किया तथा स्थानीय संस्कृति और इतिहास से रूबरू हुए। मित्रा ने कहा, "इजराइल और भारत गहरी सांस्कृतिक एवं ऐतिहासिक समानताएं साझा करते हैं। इजराइल की रचनात्मक एवं मनोरंजन सामग्री को भारत और दुनिया भर में प्रसन्न किया जाता है। सिनेमा में लोगों को जोड़ने की असाधारण क्षमता है और भारतीय फिल्म उद्योग दुनिया को आकर्षित करने के लिए तैयार है। हम लगातार नए स्थानों और नई कहानियों की तलाश में रहते हैं।"

उन्होंने कहा, "मैं इजराइल की यात्रा पर आकर बहुत खुश हूँ तथा फिल्म सह-निर्माण, ब्रांडिंग एवं कला से संबंधित अन्य क्षेत्रों में तालमेल और साझेदारी की संभावनाएं तलाश रहा हूँ। एक अधिकारी ने कहा कि यह यात्रा इजराइल के विदेश मंत्रालय और प्रवासी मामलों के मंत्रालय के समर्थन और वित्त पोषण के साथ-साथ मुंबई स्थित इजराइली वाणिज्य दूतावास और नई दिल्ली स्थित दूतावास से संभव हो पाई, जो "कठिन परिस्थितियों में सांस्कृतिक कूटनीति के लचीलेपन को दर्शाता है।"

## महाराष्ट्र में हिंदुत्व ने महत्वपूर्ण भूमिका निभाई, जवाबी धुवीकरण से 'महायुति' को जीतने में मदद मिली: फडणवीस

मुंबई/भाषा। महाराष्ट्र के मुख्यमंत्री देवेन्द्र फडणवीस ने कहा है कि हाल के राज्य विधानसभा चुनाव में हिंदुत्व के मुद्दे ने महत्वपूर्ण भूमिका निभाई और जवाबी धुवीकरण से 'महायुति' गठबंधन को बड़ी जीत हासिल करने में मदद मिली।

बृहस्पतिवार को तीसरी बार महाराष्ट्र के मुख्यमंत्री के रूप में शपथ लेने वाले फडणवीस ने एबीपी न्यूज चैनल को दिए साक्षात्कार में कहा कि हिंदुत्व और विकास एक ही सिक्के के दो पहलू हैं। उन्होंने कहा कि भाजपा का हिंदुत्व जीवन जीने का एक तरीका है। उन्होंने यह भी आरोप लगाया कि विपक्षी गठबंधन महा विकास आघाडी (एमवीए) का (इस्लामी विद्वान) सज्जद नोमानी जैसे लोगों के साथ एक समझौता था, जिसमें 2012 से मुसलमानों के खिलाफ दर्ज दंगों के मामलों को वापस लेने पर सहमत हुई थी। चुनाव प्रचार के दौरान उत्तर प्रदेश के मुख्यमंत्री योगी आदित्यनाथ ने "बेटों तो कटेंगे" का नारा दिया था। इसके बाद प्रधानमंत्री नरेंद्र मोदी ने "एक हूँ, तो सेफ हूँ" का नारा दिया था। चुनाव प्रचार के दौरान, फडणवीस ने नोमानी द्वारा महायुति सरकार के खिलाफ "वोट-जिहाद" की कथित अपील किए जाने का जवाब "वोटों के धर्म-युद्ध" की



वकालत करके दिया था। फडणवीस ने कहा, "मतदान प्रतिशत में वृद्धि हुई, क्योंकि कांग्रेस ने हिंदुओं को दबाने की कोशिश की। जब आप किसी को दबाने की कोशिश करते हैं, तो वे मजबूती से उठते हैं। हिंदुत्व ने एक महत्वपूर्ण भूमिका निभाई और जवाबी धुवीकरण ने 'महायुति' गठबंधन की मदद की। हमारी विकास योजनाओं और हिंदुत्व ने काम किया। हिंदुत्व और विकास एक ही सिक्के के दो पहलू हैं। इस साल के विधानसभा चुनाव में 66.05 प्रतिशत मतदान हुआ, जो 2019 में 61.1 प्रतिशत था। फडणवीस ने कहा, "भाजपा का हिंदुत्व जीवन जीने का एक तरीका है और यह धार्मिक रीति-रिवाजों से संबंधित नहीं है। मुसलमानों के विभिन्न धार्मिक रीति-रिवाज हैं।

किसी को भी हिंदुत्व के बारे में संकीर्ण सोच नहीं रखनी चाहिए।" उन्होंने कहा कि प्रधानमंत्री मोदी ने अपने कार्यों से दिखाया है कि समावेशी हिंदुत्व क्या है। फडणवीस ने कांग्रेस नेता राहुल गांधी पर स्पष्ट रूप से निशाना साधते हुए कहा, "जो लोग मुस्लिम वोट खोने के उर से मंदिरों में जाने से उरते थे, वे अब बार-बार मंदिरों में जा रहे हैं।" मुख्यमंत्री के रूप में फडणवीस के अलावा, शिवसेना प्रमुख एकनाथ शिंदे और राष्ट्रीय कांग्रेस पार्टी (राकांपा) के अध्यक्ष अजित पवार ने उपमुख्यमंत्री के रूप में शपथ ली। मंत्रिपरिषद विस्तार पर फडणवीस ने कहा कि यह 16 दिसंबर से पहले हो जाना चाहिए, जब राज्य विधानमंडल का शीतकालीन सत्र नागपुर में शुरू होगा। उन्होंने कहा, "तीन दल हैं और उनमें से प्रत्येक को उचित सम्मान दिया जाएगा। विभागावट पर चर्चा जारी है।"

मुख्यमंत्री ने कहा, "मैं सभी राजनीतिक नेताओं के साथ संवाद स्थापित करने की कोशिश करूंगा, जो 2019 से बंद है।"

'महायुति' गठबंधन ने महाराष्ट्र की कुल 288 विधानसभा सीटों में से 230 सीटें पर जीत हासिल की। भाजपा को 132 सीटें, शिवसेना को 57 और राकांपा को 41 सीटें मिलीं।

## आईएमडीबी की लिस्ट में तृप्ति डिमरी सबसे लोकप्रिय भारतीय स्टार बनीं

मुंबई/एजेन्सी



बॉलीवुड अभिनेत्री तृप्ति डिमरी इस वर्ष आईएमडीबी की लिस्ट में सबसे लोकप्रिय भारतीय स्टार बन गयीं हैं। फिल्मों, टीवी और मशहूर हस्तियों के बारे में जानकारी के लिए दुनिया के सबसे लोकप्रिय और आधिकारिक स्रोत आईएमडीबी ने 2024 के शीर्ष 10 सबसे लोकप्रिय भारतीय अभिनेताओं की घोषणा की, जो दुनिया भर में आईएमडीबी के 250 मिलियन से अधिक मासिक दर्शकों के वार्षिक पेज व्यू द्वारा निर्धारित किए गए हैं। तृप्ति डिमरी आईएमडीबी की लिस्ट में टॉप पर हैं। आईएमडीबी इंडिया की प्रमुख यामिनी पटोदिया ने कहा, आईएमडीबी की 2024 की सबसे लोकप्रिय भारतीय अभिनेताओं की सूची भारतीय मनोरंजन के गतिशील परिदृश्य को दर्शाती है, जिसमें स्थापित आइकन और उभरती प्रतिभाओं का मिश्रण है। हमारी वार्षिक सूची वैश्विक दर्शकों की विकसित होती रुचियों को दर्शाती है, जिसमें इस बात पर प्रकाश डाला गया है कि शाहरुख खान और ऐश्वर्या राय बच्चन जैसे दिग्गज सितारे तृप्ति डिमरी और शरवरी जैसी उभरती प्रतिभाओं के साथ प्रशंसकों को कैसे आकर्षित करना जारी रखते हैं। इस साल की सूची भारतीय सिनेमा और उसके अभिनेताओं की बढ़ती अंतरराष्ट्रीय अपील को भी दर्शाती है। अपने प्रशंसकों का शुक्रिया अदा करते हुए तृप्ति डिमरी ने कहा, आईएमडीबी की 2024 की सबसे लोकप्रिय भारतीय अभिनेताओं की सूची में नंबर 1 स्थान पर आना मेरे लिए बहुत बड़ा सम्मान है। यह मान्यता मेरे प्रशंसकों के अविश्वसनीय समर्थन और उन सभी की कड़ी मेहनत का प्रमाण है जिनके साथ मुझे सहयोग करने का सौभाग्य मिला है। रोमांचक परियोजनाओं पर काम करने से लेकर भूल भुलैया 3 के साथ 2024 को समेटते तक, यह मेरे लिए एक यादगार साल रहा है। मैं इस प्रेरक उद्योग का हिस्सा बनी रहने के साथ ही आगे क्या होता है, इसका बेसब्री इंतजार कर रही हूँ। आईएमडीबी 2024 के शीर्ष 10 सबसे लोकप्रिय भारतीय अभिनेताओं में तृप्ति डिमरी, दीपिका पादुकोण, ईशान खट्टर, शाहरुख खान, शोभिता धूलियाला, शरवरी, ऐश्वर्या राय बच्चन, सामंथा, आलिया भट्ट और प्रभास शामिल हैं।



## 'द डायरी ऑफ मणिपुर' से हिंदी फिल्मों में डेब्यू करेंगे अमित राव

मुंबई/एजेन्सी

मणिपुर हिंसा के ज्वलंत मुद्दे पर बनने जा रही फिल्म 'द डायरी ऑफ मणिपुर' से अमित राव हिंदी फिल्मों में डेब्यू कर रहे हैं। 'द डायरी ऑफ वेस्ट बंगाल' के मेकर सनोज मिश्रा अब मणिपुर हिंसा के ज्वलंत मुद्दे पर फिल्म 'द डायरी ऑफ मणिपुर' बनाने जा रहे हैं। इस फिल्म के जरिए अमित राव हिंदी सिनेमा में डेब्यू करने जा रहे हैं। फिल्म के लेखक निर्माता और निर्देशक सनोज मिश्रा ने फिल्म 'द डायरी ऑफ मणिपुर' से जुड़ी जानकारी शेयर की। उन्होंने बताया कि इस फिल्म के जरिए मणिपुर हिंसा की सच्चाई दिखाने जा रहा है।

सनोज मिश्रा ने कहा, मैं अपनी फिल्मों के माध्यम से समाज के ऐसे ज्वलंत मुद्दों दिखाना चाहता हूँ। डायरेक्टर होने के नाते मेरा यह कर्तव्य भी है कि अपनी फिल्मों के माध्यम से समाज की सच्ची तस्वीर पेश करूं। मैं किसी की धमकियों से नहीं डरता हूँ। फिल्म 'द डायरी ऑफ मणिपुर' के जरिए अमित राव इंडस्ट्री में डेब्यू कर रहे हैं। रंग मंच की दुनिया में उनका बहुत बड़ा नाम है।

अमित राव ने कहा, मुझे काफी समय से फिल्मों के ऑफर मिल रहे हैं, लेकिन मैंने कभी फिल्मों में एक्टिंग को गंभीरता से नहीं लिया। जब इस फिल्म के लिए डायरेक्टर सनोज मिश्रा ने मुझसे संपर्क किया

और फिल्म की कहानी सुनाई तो इस फिल्म में काम करने से खुद को नहीं रोक पाया। मुझे लगता है कि बॉलीवुड में मेरी शुरुआत का यह अच्छा समय है।

सनोज मिश्रा फिल्म से बैनर तले बनने जा रही फिल्म 'द डायरी ऑफ मणिपुर' के लेखक, निर्माता और निर्देशक सनोज मिश्रा हैं। फिल्म के सह-निर्माता यामिनी खान, जावेद देवरियावाले, धीरेंद्र वाडकर, और संजय कुमार हैं। अमित राव के अलावा इस फिल्म में देश की प्रसिद्ध योग शिक्षिका मानसी गुलाटी और भजन सम्राट अनूप जलोटा भी एक खास किरदार निभा रहे हैं। फिल्म के बाकी कलाकारों का चयन जारी है।

## संबोधन



दिल्ली भाजपा अध्यक्ष वीरेंद्र सचदेवा और पार्टी सांसद बांसुरी स्वराज शुकुवार को नई दिल्ली में एक प्रेस कॉन्फ्रेंस को संबोधित करते हुए।



## विक्रान्त मैसी ने 'आंखों की गुस्ताखियां' की शूटिंग शुरू की


मुंबई/एजेन्सी

बॉलीवुड अभिनेता विक्रान्त मैसी ने अपनी आने वाली फिल्म 'आंखों की गुस्ताखियां' की शूटिंग देहरादून में शुरू कर दी है। फिल्म जगत से 'ब्रेक' का ऐलान करने वाले विक्रान्त मैसी नए प्रोजेक्ट की तैयारी में जुट गए हैं।

मुझे 'आंखों की गुस्ताखियां' में विक्रान्त मैसी के

साथ शनाया कपूर मुख्य भूमिका में नजर आएंगी। निर्माता मानसी बागला ने कहा, रोमांटिक फिल्म के लिए स्टार्स के चयन को लेकर हम बहुत सजग थे। विक्रान्त मैसी प्रतिभा का खजाना हैं और शनाया कपूर के साथ उनकी केमिस्ट्री मनमोहक है। मिनी फिल्म्स द्वारा निर्मित और संतोष सिंह द्वारा निर्देशित म्यूजिकल लव स्टोरी 'आंखों की गुस्ताखियां' विक्रान्त

मैसी के साथ शनाया कपूर और आरुषि निशंक अहम रोल में हैं। फिल्म की कहानी को निरंजन अयंगर और मानसी बागला ने तैयार किया है। विक्रान्त ने हाल ही में 'रिटायरमेंट' का ऐलान किया था। हालांकि, उन्होंने बाद में स्पष्ट किया कि वे सिर्फ ब्रेक हैं। उन्होंने कहा कि यह रिटायर नहीं हो रहे हैं, बल्कि कुछ समय के लिए ब्रेक ले रहे हैं।



## फिल्म 'फतेह' का टीजर 'रिलीज

मुंबई/एजेन्सी

बॉलीवुड अभिनेता सोनू सूद की पहली निर्देशित फिल्म 'फतेह' के टीजर ने 'पुष्पा 2: द रूल' के साथ सिनेमाघरों में धूम मचा दी है। जी स्टूडियोज और शक्ति सागर प्रोडक्शंस की बहुप्रतीक्षित फिल्म 'फतेह' का टीजर आज 'पुष्पा 2: द रूल' के साथ सिनेमाघरों में आ गया है। साइबरस्पेस में सच्ची घटनाओं से प्रेरित इस मनोरंजक एक्शन गाथा में डिजिटल दुनिया की अंधेरी गलियों का मुकाबला होने वाला है। सोनू सूद के निर्देशन में बनी यह पहली फिल्म है, जिसमें

उनके साथ जैकलीन फर्नांडीज, विजय राज और नसीरुद्दीन शाह भी हैं। आज फिल्म देखने वालों को बड़े पैरों पर इस फिल्म की झलक देखने को मिलेगी, लेकिन टीजर का डिजिटल अनावरण 09 दिसंबर को होगा। सोनू सूद ने कहा, फतेह के साथ पहली बार निर्देशक की कुर्सी पर बैठना जुनून और उद्देश्य की यात्रा रही है। यह एक्शन गाथा डिजिटल दुनिया की छाया में लड़ी गई अनेकौली लड़ाइयों का ध्यान में लाती है। मैं रोमांचित हूँ कि फतेह का टीजर उन दर्शकों के लिए जारी किया गया है जो सिनेमाघरों में पुष्पा 2: द रूल देख रहे हैं। यह एक ऐसी

दुनिया की झलक है जिसे बनाने में हमने अपना दिल लगाया है, और मैं दर्शकों को फतेह की एड्रेंनालाईन, भावनाओं और विशुद्ध शक्ति का अनुभव करने के लिए इंतजार नहीं कर सकता। यह फिल्म हर उस नायक के लिए मेरी श्रद्धांजलि है जो असंभव बाधाओं के खिलाफ लड़ने की हिम्मत रखता है, और मुझे उम्मीद है कि यह दर्शकों को प्रेरित और रोमांचित करेगी। शक्ति सागर प्रोडक्शंस के लिए सोनाली सूद और जी स्टूडियोज के लिए उमेश केआर बंसल द्वारा निर्मित, फिल्म फतेह 10 जनवरी, 2025 को रिलीज होने वाली है।

## टेनिस सीखना चाहती हैं अभिनेत्री रूपाली गांगुली

मुंबई/एजेन्सी

टीवी में अपने काम से लोगों का दिल जीतने वाली लोकप्रिय टेलीविजन अभिनेत्री रूपाली गांगुली ने बताया कि वह नए साल पर टेनिस सीखना चाहती हैं, ताकि वह अपने बेटे के साथ खेल सकें। अभिनेत्री रूपाली ने अपने इंस्टाग्राम स्टोरी पर एक वीडियो शेयर किया है, जिसमें उनके बेटे को गोवा में अपने परिवार के साथ छुट्टियां बिताने के दौरान टेबल टेनिस खेलते हुए देखा जा सकता है। रूपाली ने अपने फैंस के साथ शेयर करते हुए लिखा, "मैं नए साल पर टेबल टेनिस सीखना चाहती हूँ। मैं कभी भी पहले खेल में नहीं रही। मैंने अपने स्कूल टाइम में भी कभी खेलों में भाग भी नहीं लिया। मैं इसे इसलिए सीखना चाहती हूँ, ताकि मैं अपने बेटे के साथ इस खेल का आनंद ले सकूँ।" 30 नवंबर को रूपाली पति अश्विन और अपने बेटे के साथ छुट्टियां मनाने के लिए गोवा रवाना हुई थी। अश्विन ने अपने इंस्टाग्राम हेंडल पर फ्लाइंग में बेटे तीनों की कई तस्वीरें शेयर की थी।



उन्होंने तस्वीरों को कैप्शन देते हुए लिखा था, 'फैमिली टाइम।' रूपाली ने भी सोशल मीडिया पर यह तस्वीरें शेयर की थी। इंस्टाग्राम के स्टोरीज सेक्शन में शेयर की गई तस्वीरों में वह अपने पति और बेटे के साथ देखी जा सकती हैं। इसके साथ उन्होंने कई और तस्वीरें अपने फैंस के साथ शेयर की। आखिरी तस्वीर में अभिनेत्री चश्मा पहने हुए दिखाई दे रही हैं। सोतेली बेटे ईशान वर्मा के साथ चल रहे कानूनी विवाद के बीच, रूपाली ने हाल ही में एक नोट फिर से शेयर किया था। जिसमें अभिनेत्री ने लिखा था 'आपको किसी को कुछ साबित नहीं करना है।

## ममता कुलकर्णी ने 24 साल बाद मुंबई लौटने पर जताई खुशी

मुंबई/एजेन्सी

बॉलीवुड की बॉल्ड अभिनेत्री ममता कुलकर्णी ने 24 साल बाद मुंबई लौटने पर खुशी जताई है। 90 के दशक में हिंदी सिनेमा में कदम रखने वाली ममता कुलकर्णी फिल्मों को छोड़ने के साथ-साथ भारत भी छोड़ दिया। ममता कुलकर्णी अब 24 साल के बाद भारत लौट आई हैं। उन्होंने एक वीडियो शेयर करके बताया कि वह एक खास काम से इंडिया लौटी हैं। ममता कुलकर्णी ने इंस्टाग्राम पर एक वीडियो पोस्ट किया है। वीडियो में ममता ने कहा, हेनो, मैं ममता कुलकर्णी हूँ। 24 साल के बाद मैं मुंबई लौटी हूँ 'आमची मुंबई'। मुझे वो बीता वक्त याद आ गया है, जब मैं साल 2000 में इंडिया के बाहर गई थी और साल 2024 में मैं वापस आई हूँ। मैं काफी भावुक हो गई हूँ और उसे शब्दों में बयां नहीं कर सकती। मैं काफी इमोशनल हो गई हूँ। जब मेरी



फ्लाइंग लैंड हो रही थी, तो मैं अपने आसपास देख रही थी। मैंने 24 साल के बाद अपने देश को टॉप से देखा और मेरी आंखों में आंसू आ गए। ममता ने वीडियो पोस्ट करने के साथ कैप्शन में लिखा, मैं अपनी मातृभूमि पर 25 साल बाद लौटी हूँ। 12 सालों की तपस्या के बाद मैंने 'कुंभ मेला अटैंड किया था और अब 12 साल बाद मैं दोबारा 'महाकुंभ 2025' का हिस्सा बनने के लिए लौटी हूँ।

RNI No. : TNHIN/2013/52520  
Regn No. : TN/CCN/613/2014-2016  
posted at Patrika Channel,  
Egmore RMS, Chennai-8

सूर्य का प्रकाश संपूर्ण संसार के लिए बहुत ही महत्वपूर्ण है क्योंकि सूर्य जगता है। आज के दिन कई लोग सोचे रहते हैं लेकिन यह सक्रियता को संदेश देता है। जो सक्रिय होता है उसे ऊर्जा प्रदान करने वाला है। जिसका रविवे तैजस्वी है, वह सफलता प्राप्त करता है। सबके लिए उसकी उपस्थिति विशेष प्रकार के प्रभाव से भर देती है। जो पितृ भक्त होता है, उसका सूर्यबल बढ़ता है। जहाँ- जहाँ पिता का सम्मान है, वहाँ आपका भी सम्मान बढ़ेगा। यह बड़ी की दिव्यसन्नीयता का प्रतीक है।

# अम्बेडकर के सिद्धांतों के प्रति प्रधानमंत्री मोदी की प्रतिबद्धता : सामाजिक न्याय का एक नया युग

दक्षिण भारत राष्ट्रमत  
dakshinbharat.com

चेन्नई। भारत में डॉ. बी.आर. अम्बेडकर की स्मृति दिवस मनाया जा रहा है, ऐसे में यह देखना जरूरी है कि हमारे राजनीतिक नेता उनके सिद्धांतों को बनाए रखने के लिए कितने प्रतिबद्ध हैं। प्रधानमंत्री मोदी ने अम्बेडकर के ज्योदा समान और न्यायपूर्ण समाज के सपने के प्रति अपनी प्रतिबद्धता को लगातार प्रदर्शित किया है।

तमिलनाडु भाजपा प्रवक्ता ए.एन.प्रसाद ने एक विज्ञापन में कहा कि प्रधानमंत्री मोदी की सरकार ने अम्बेडकर के सिद्धांतों के अनुरूप सामाजिक न्याय और

समानता को बढ़ावा देने के लिए कई कदम उठाए हैं। जन धन योजना, मुद्रा योजना और बेटी बचाओ बेटी पढ़ाओ जैसी सरकार की पहलों ने हाशिए पर पड़े समुदायों को सशक्त बनाने और वित्तीय समावेशन को बढ़ावा देने में मदद की है। कांग्रेस पार्टी और द्रमुक समेत उसके सहयोगी दलों ने लगातार अम्बेडकर के सिद्धांतों के साथ विश्वासघात किया है। उनके कार्यों ने संविधान को कमजोर किया है और सामाजिक न्याय और समानता के मूल्यों की अवहेलना की है। राहुल गांधी के जनविरोधी कार्यों ने अम्बेडकर के सिद्धांतों को कायम रखने के लिए पार्टी की विश्वसनीयता और प्रतिबद्धता को और कम कर दिया है। कांग्रेस पार्टी द्वारा अम्बेडकर



के सिद्धांतों के साथ विश्वासघात करना सामाजिक न्याय और समानता के लिए नए सिरे से प्रतिबद्धता की आवश्यकता की एक स्पष्ट याद दिलाता है। पार्टी के कार्यों ने लगातार संविधान को कमजोर किया है और सामाजिक न्याय और समानता के मूल्यों की अवहेलना की है। प्रसाद ने कहा कि प्रधानमंत्री मोदी की सरकार ने हाशिए पर पड़े

समुदायों के बीच शिक्षा और कौशल विकास को बढ़ावा देने के लिए एक कदम उठाए हैं। प्रधानमंत्री मोदी की सरकार ने राष्ट्रीय कौशल विकास मिशन जैसी सरकार की पहलों ने हाशिए पर पड़े युवाओं को आधुनिक अर्थव्यवस्था में प्रतिस्पर्धा करने के लिए आवश्यक कौशल और ज्ञान से लैस करने में मदद की है। भारत में डॉ. बी.आर. अम्बेडकर की स्मृति दिवस मनाया जा रहा है, ऐसे में यह देखना जरूरी है कि हमारे राजनीतिक नेता उनके सिद्धांतों को बनाए रखने के लिए कितने प्रतिबद्ध हैं। अम्बेडकर के दृष्टिकोण के प्रति प्रधानमंत्री मोदी की प्रतिबद्धता सामाजिक न्याय और समानता को बढ़ावा देने के लिए उनकी सरकार की पहलों में

स्पष्ट है। कांग्रेस पार्टी और डीएमके समेत उसके सहयोगी दलों ने लगातार अम्बेडकर के सिद्धांतों के साथ विश्वासघात किया है। उनके कार्यों ने संविधान को कमजोर किया है और सामाजिक न्याय और समानता के मूल्यों की अवहेलना की है। जैसे-जैसे हम आगे बढ़ते हैं, यह जरूरी है कि हम सामाजिक न्याय और समानता के उन मूल्यों को प्राथमिकता दें जिनके लिए अम्बेडकर ने लड़ाई लड़ी थी। हमें अपने राजनीतिक नेताओं को इन मूल्यों के प्रति उनकी प्रतिबद्धता के लिए जवाबदेह ठहराना चाहिए और उनसे मांग करनी चाहिए कि वे सामाजिक न्याय और समानता को बढ़ावा देने के लिए ठोस कदम उठाएँ।



## रेल व्हील फैक्ट्री में महापरिनिर्वाण दिवस मनाया

दक्षिण भारत राष्ट्रमत  
dakshinbharat.com

बेंगलूरु। रेल व्हील फैक्ट्री (आरडब्ल्यूएफ) के महाप्रबंधक चंद्र वीर रमन ने संविधान के निर्माता और सामाजिक न्याय के प्रतीक डॉ. बाबासाहेब अम्बेडकर के


महापरिनिर्वाण दिवस पर याद करते हुए उन्हें श्रद्धांजलि दी। इस मौके पर उन्होंने कहा कि यह दिन समानता और मानवीय गरिमा के लिए, अथक संघर्ष और राष्ट्र को संचालित करने वाले डॉ. अम्बेडकर को याद करने तथा एक व्यापक संविधान देने में उनके अपार योगदान को याद करने का दिन है।

इस दिन हम उनके सपने को पूरा करने के लिए अपनी प्रतिबद्धता भी दोहराते हैं। महाप्रबंधक चंद्रवीर रमन ने डॉ. बी.आर. अम्बेडकर की प्रतिमा पर माल्यार्पण किया और पुष्पजलि अर्पित की। इस मौके पर संस्थान के वरिष्ठ अधिकारी व कर्मचारियों ने भी महान नेता को पुष्पजलि अर्पित की।

## आचार्य आनंदब्रह्मि और गुरु गणेश का दीक्षा दिवस कल साध्वी कंचन कंवर के सान्निध्य में माम्बलम संघ में होगा आयोजन

दक्षिण भारत राष्ट्रमत  
dakshinbharat.com

चेन्नई। यहां एस एस जैन संघ माम्बलम टी.नगर के तत्वावधान में एवं श्रमण संघीय उपप्रवर्तिनी साध्वीश्री कंचन कंवरजी म सा व सहवर्तिनी साध्वियों के सान्निध्य में श्रमणसंघ के द्वितीय पट्टधर आचार्य सम्राट श्री आनंद ब्रह्मिजी महाराज साहब व कर्नाटक गज केसरी घोर तपस्वी पुज्य गुरुदेव श्री गणेशलालजी महाराज का दीक्षा दिवस जप तप त्याग व अन्नदानम कार्यक्रम के साथ सामयिक दिवस



के रूप में 8 दिसम्बर को हर्षोल्लास से मनाया जायेगा। संघ अध्यक्ष डॉ. उत्तमचन्द्र गोठी ने एक विज्ञापन में बताया कि



कार्यक्रम के तहत सुबह सामूहिक नवकार महामंत्र का जाप के उपरांत गुणानुवाद सभा का आयोजन किया जाएगा। जिसमें ब्रह्म महापुरुषों के व्यक्तित्व व कृतित्व पर प्रकाश व गुणानुवाद किया जाएगा।

## विदेश सचिव मिस्त्री नौ दिसंबर को बांग्लादेश का दौरा करेंगे: विदेश मंत्रालय

नई दिल्ली/बाधा। भारत ने विदेश सचिव विक्रम मिस्त्री के नौ दिसंबर को बांग्लादेश का दौरा करने की शुरुआत को घोषणा की। उनकी यह यात्रा इस पड़ोसी देश में हिंदुओं समेत अल्पसंख्यकों पर हमलों को लेकर दोनों देशों के बीच उत्पन्न हुए तनाव की पृष्ठभूमि में हो रही है। विदेश मंत्रालय के प्रवक्ता रणधीर जायसवाल ने कहा कि मिस्त्री विदेश कार्यालय परामर्श के ढांचे के तहत एक बैठक में शामिल होने के लिए बांग्लादेश की यात्रा पर जाएंगे। उन्होंने कहा कि विदेश सचिव नौ दिसंबर को बांग्लादेश का दौरा करेंगे। जायसवाल साप्ताहिक प्रेस वार्ता में एक सवाल का जवाब दे रहे थे।

मुद्दे पर पहले भी बात की है। हम अपनी अपेक्षा दोहराना चाहेंगे कि बांग्लादेश में जारी संबद्ध कानूनी प्रक्रियाएं निष्पक्ष, न्यायसंगत और पारदर्शी होंगी, ताकि संबंधित व्यक्तियों के कानूनी अधिकारों का पूरा सम्मान सुनिश्चित हो सके। मोहम्मद युनुस के नेतृत्व वाली अंतरिम सरकार के सत्ता में आने के बाद भारत और बांग्लादेश के बीच संबंधों में तनाव आ गया है। भारत इस पड़ोसी देश में अल्पसंख्यकों, खासकर हिंदुओं पर हमलों को लेकर चिंता जताता रहा है। पिछले कुछ महीनों में बांग्लादेश में हिंदू समुदाय समेत अल्पसंख्यकों पर हमलों की घटनाओं में वृद्धि हुई है। भारत ने पिछले सप्ताह कहा था कि बांग्लादेश की अंतरिम सरकार को सभी अल्पसंख्यकों की सुरक्षा की अपनी जिम्मेदारी निभानी चाहिए। साथ ही, इसने हिंदुओं के खिलाफ हिंसा की बढ़ती घटनाओं को लेकर गंभीर चिंता जताई थी।



## कमल मुनि 'कमलेश' का 2025 का चातुर्मास साहूकार पेट जैन भवन में घोषित

दक्षिण भारत राष्ट्रमत  
dakshinbharat.com

चेन्नई। यहां साहूकारपेट के एस एस जैन संघ साहूकार पेट के अध्यक्ष प्रकाश चन्द्र खिचरसा के नेतृत्व में एक शिष्टमंडल श्रमण संघीय मंत्री, राष्ट्र सन्त कमल मुनि जी. म. सा. 'कमलेश', श्री घनश्याम जी महाराज सा, श्री कौशल मुनि

जी, श्री अक्षत मुनि जी एवं नवदीक्षित श्री अभिनवन मुनि जी के दर्शनार्थ और 2025 का चातुर्मास साहूकार पेट जैन भवन में करने की विनती को लेकर मुम्बई पहुंचा। पदाधिकारियों के निवेदन के उपरांत सन्त श्री कमलेश मुनि जी महाराज सा ने समस्त आगारों और देश काल और भाव को ध्यान में रखते हुए 2025 का चातुर्मास चैतन्य के साहूकार पेट में जैन भवन में करने

की स्वीकृति प्रदान की है। स्वीकृति के साथ ही पदाधिकारियों ने इसे सौभाग्य की बात बताया। प्रतिनिधि मंडल में संघ के वरिष्ठ मार्गदर्शक और वरिष्ठ अधिकारियों और कर्मचारियों के साथ उन्हें हार्दिक श्रद्धांजलि अर्पित की। एस्सी/एस्टी एसोसिएशन ने डॉ. बी.आर. की प्रतिमा पर पुष्पजलि अर्पित की। इसी प्रकार की श्रद्धांजलि हुबली में डीआरएम कार्यालय के सामने एस्सी/एस्टी एसोसिएशन के कार्यालय के साथ-साथ दक्षिण-पश्चिम रेलवे के हुबल्ली, मैसूर और बेंगलूरु डिवीजनों में भी डॉ. अम्बेडकर को पुष्पजलि अर्पित की गई।

## दपरे ने मनाया महापरिनिर्वाण दिवस

हुबली। 6 दिसम्बर भारत रत्न डॉ. बी.आर. अम्बेडकर का 68वां महापरिनिर्वाण दिवस है। दक्षिण पश्चिम रेलवे (दपरे) के मुख्यालय रेल सौधा में डॉ. भीमराव अम्बेडकर को श्रद्धा और सम्मान के साथ मनाया गया। दक्षिण पश्चिम रेलवे के अतिरिक्त महाप्रबंधक के.एस. जैन और अनुसूचित जाति और अनुसूचित जनजाति रेलवे कर्मचारी संघ के अध्यक्ष के.एस. दयमन्नवर ने डॉ. बी.आर. के चित्र पर माल्यार्पण किया। रेल सौधा के जीएम के कॉन्फ्रेंस हॉल में अम्बेडकर को श्रद्धांजलि अर्पित की और वरिष्ठ अधिकारियों और कर्मचारियों के साथ उन्हें हार्दिक श्रद्धांजलि अर्पित की। एस्सी/एस्टी एसोसिएशन ने डॉ. बी.आर. की प्रतिमा पर पुष्पजलि अर्पित की। इसी प्रकार की श्रद्धांजलि हुबली में डीआरएम कार्यालय के सामने एस्सी/एस्टी एसोसिएशन के कार्यालय के साथ-साथ दक्षिण-पश्चिम रेलवे के हुबल्ली, मैसूर और बेंगलूरु डिवीजनों में भी डॉ. अम्बेडकर को पुष्पजलि अर्पित की गई।

## तपस्या ही शरीर का सच्चा श्रृंगार है : विनयमुनि

दक्षिण भारत राष्ट्रमत  
dakshinbharat.com

बेंगलूरु। शहर के चामराजपेट जैन स्थानक में अपने दैनिक प्रवचन में श्री शिविराचार्य विनयमुनिजी खींचन ने कहा कि व्यक्ति की ज्ञान शक्ति से स्वयं को भी धर्म में जोड़ सकता है। और श्रुतज्ञान द्वारा अन्यो को भी प्रेरणा देकर जोड़ता है। श्रुतज्ञान की अयोग्यता करने पर ही सत्य की पहचान होती है। तपस्या ही शरीर का सच्चा श्रृंगार है। सविनय पृष्ठछा है कि बड़ी तपस्याओं में पारणे में खतरा रहता है। मुनिजी ने कहा कि पूर्वजो से सुना है कि सौ वर्ष पहले हमारे जैन इतिहास में अपवाद को छोड़ कोई अज्ञात मासखमण करने की कोई परम्परा ही नहीं थी। अहुम तैला तप में देवता आते थे। शादी के बाद भी तैला तक करा देते हैं। संघ संचालक सुरेंद्रकुमार रुणवाल ने संघ की तरफ से मुनि श्री का आभार व्यक्त किया।

## 40 देशों धावक 'अल्ट्रा रनर 2024' विश्व चैंपियनशिप में दौड़ेंगे आज

## भारत में पहली बार 100 किलोमीटर विश्व चैंपियनशिप दौड़ आज बेंगलूरु में

दक्षिण भारत राष्ट्रमत  
dakshinbharat.com

बेंगलूरु। अपनी सांस्कृतिक विविधता और गतिशील भावना के लिए प्रसिद्ध बेंगलूरु में शनिवार को एक ऐतिहासिक एथलेटिक इवेंट होने जा रहा है जिसमें आप सभी 100 किलोमीटर विश्व चैंपियनशिप दौड़ के साक्षी बनेंगे। इंटरनेशनल एसोसिएशन ऑफ अल्ट्रा रनर्स (आईएयू) और वर्ल्ड मार्टर्स एथलेटिक्स (डब्ल्यूएमए) के तत्वावधान में आयोजित, एथलेटिक्स फेडरेशन ऑफ इंडिया (एफआई) द्वारा समर्थित यह बहुप्रतीक्षित यह विशाल कार्यक्रम जीकेवीके कैंपस में होगा। यह भी

पहली बार है जब भारत इस प्रतिष्ठित वैश्विक अल्ट्रा रनिंग चैंपियनशिप की मेजबानी कर रहा है। इस वर्ष भारत में एनेईबी स्पोर्ट्स द्वारा आयोजित चैंपियनशिप में दुनिया के विभिन्न हिस्सों से 40 से अधिक देशों के एथलीट भाग लेंगे और पुरुष और महिला दोनों के लिए व्यक्तिगत और टीम श्रेणियों में प्रतिस्पर्धा करेंगे। इस आयोजन में वर्ल्ड मार्टर्स 100 किलोमीटर चैंपियनशिप भी शामिल होगी, जो प्रतिभागियों को 5-वर्षीय आयु वर्ग (35 वर्ष से अधिक) में प्रतिस्पर्धा करने की अनुमति देती है, समावेशिता को बढ़ावा देती है और अल्ट्रा रनिंग को बढ़ावा देती है और अल्ट्रा रनिंग (द्वितीय रनर-अप) महिला वर्ग में शामिल हैं।

आईएयू के अध्यक्ष डॉ. नवीम खान, रेस डायरेक्टर नागराज अडिगा, स्थानीय आयोजन समिति के अध्यक्ष राधेश कटारिया द्वारा आयोजित चैंपियनशिप में दुनिया के विभिन्न हिस्सों से 40 से अधिक देशों के एथलीट भाग लेंगे और पुरुष और महिला दोनों के लिए व्यक्तिगत और टीम श्रेणियों में प्रतिस्पर्धा करेंगे। इस आयोजन में वर्ल्ड मार्टर्स 100 किलोमीटर चैंपियनशिप भी शामिल होगी, जो प्रतिभागियों को 5-वर्षीय आयु वर्ग (35 वर्ष से अधिक) में प्रतिस्पर्धा करने की अनुमति देती है, समावेशिता को बढ़ावा देती है और अल्ट्रा रनिंग को बढ़ावा देती है और अल्ट्रा रनिंग (द्वितीय रनर-अप) महिला वर्ग में शामिल हैं।

## ताइवान के नेता ने चीन से धमकियां नहीं देने को कहा

ताइपे/एपी। ताइवान के राष्ट्रपति लाइ चिंग ते ने अपने पहले विदेशी दौरे के समापन पर चीन से लड़ाई झगड़े के बजाय पड़ोसी मुक्तों के लिए अपनी बाहें खोलने का आह्वान किया। लाइ चिंग ते ने मई में पदभार ग्रहण करने के बाद पहला विदेश दौरा किया है। चिंग ते ने शुक्रवार को प्रशांत द्वीप राष्ट्र पलाऊ में संवाददाताओं को संबोधित करते हुए यह टिप्पणी की। यह टिप्पणी ऐसे समय में की गयी, जब चिंग ते के दौरे के जवाब में चीन के ताइवान के आसपास सैन्य अभ्यास करने को

लेकर अटकलें लगाई जा रही हैं। उन्होंने कहा, पड़ोसी देशों को मजबूर करने के लिए चाहे जितने भी सैन्य अभ्यास और युद्धपोत व विमान इस्तेमाल कर लें लेकिन वह (चीन) किसी भी देश का सम्मान नहीं जीत पाएंगे। चीन के विदेश मंत्रालय ने अमेरिका द्वारा ताइवान को हाल ही में हथियारों की बिक्री किये जाने की घोषणा के जवाब में 13 अमेरिकी कंपनियों और 18 अधिकारियों पर बुरसतिवार को प्रतिबंध लगाए जाने की घोषणा की थी, जिसके एक दिन बाद राष्ट्रपति ने यह बात कही।

लेकर अटकलें लगाई जा रही हैं। उन्होंने कहा, पड़ोसी देशों को मजबूर करने के लिए चाहे जितने भी सैन्य अभ्यास और युद्धपोत व विमान इस्तेमाल कर लें लेकिन वह (चीन) किसी भी देश का सम्मान नहीं जीत पाएंगे। चीन के विदेश मंत्रालय ने अमेरिका द्वारा ताइवान को हाल ही में हथियारों की बिक्री किये जाने की घोषणा के जवाब में 13 अमेरिकी कंपनियों और 18 अधिकारियों पर बुरसतिवार को प्रतिबंध लगाए जाने की घोषणा की थी, जिसके एक दिन बाद राष्ट्रपति ने यह बात कही।

## सुमतिनाथ जैन मंदिर का वार्षिक ध्वजारोहण हर्षोल्लास से सम्पन्न

दक्षिण भारत राष्ट्रमत  
dakshinbharat.com

बेंगलूरु। स्थानीय सुमतिनाथ जैन मंदिर, मनवर्तपेट का वार्षिक ध्वजारोहण आचार्य हीरचंद्रसूरीजी की निश्रा में हर्षोल्लास के साथ संपन्न हुआ। लाभार्थी मनोहरमल कानाजी परिवार ने मंदिर शिखर पर ध्वजा चढ़ाई। श्रद्धालुओं को संबोधित करते हुए आचार्यश्री ने कहा कि मंदिर में पूजा करने से ज्योदा दर्शन करने वालों की संख्या है और मंदिर में दर्शन करने वालों से ज्योदा मंदिर की ध्वजा का दर्शन करने वाले होते हैं। उन्होंने कहा कि मंदिर की ध्वजा का दर्शन करने से 30 उपवास का पुण्य मिलता है। सुमतिनाथ जैन मंदिर ट्रस्ट की ओर से आगामी 22वीं ध्वजारोहण का लाभ हेमावत हिमन्तलाल हिरण परिवार



विजयनगर परिवार को मिला। ध्वजारोहण समारोह में मंदिर ट्रस्ट के संरक्षक सुरेंद्र जैन, अध्यक्ष दिलीप जैन, बाबूलाल दानी,

प्रवीण हरण, प्रदीप शाह, जयंतिलाल श्रीश्रीमाल, नरेन्द्र जैन, चेतन सतावन, विरग शाह सहित अनेक श्रद्धालु उपस्थित थे। पूजन की सम्पूर्ण विधि विक्रम गुरु ने करवाई गई और संगीतकार कमलेश एड पार्टी ने संगीत की प्रस्तुति दी।

## चिली की पूर्व राष्ट्रपति मिशेल बैचलेट को दिया जाएगा इंदिरा गांधी शांति पुरस्कार

नई दिल्ली/बाधा। चिली की पूर्व राष्ट्रपति मिशेल बैचलेट को वर्ष 2024 के 'इंदिरा गांधी शांति, निरस्त्रीकरण और विकास पुरस्कार' के लिए चुना गया है। कांग्रेस से संबद्ध संस्था 'इंदिरा गांधी स्मारक न्यास' ने एक विज्ञापन के माध्यम से यह जानकारी दी। विज्ञापन के अनुसार, मिशेल को शांति, लैंगिक समानता, मानवाधिकार और विकास में उनके योगदान के लिए यह पुरस्कार प्रदान किया जाएगा। 'इंदिरा गांधी स्मारक न्यास' द्वारा 'इंदिरा गांधी शांति, निरस्त्रीकरण और विकास पुरस्कार' प्रति वर्ष विश्व के किसी ऐसे व्यक्ति या संस्था को प्रदान किया जाता है जिसने समाज सेवा, निरस्त्रीकरण या विकास के कार्य में महत्वपूर्ण योगदान दिया हो। पुरस्कार के तहत 25 लाख रूपय नकद और प्रशस्ति पत्र प्रदान किया जाता है। विज्ञापन में कहा गया है, 'चिली की पूर्व राष्ट्रपति मिशेल बैचलेट मानवाधिकार, शांति और समानता के लिए आवाज उठाने को लेकर जानी जाती हैं। संयुक्त राष्ट्र मानवाधिकार उच्चायुक्त और चिली की राष्ट्रपति के रूप में अपनी विभिन्न भूमिकाओं में उन्होंने देश और दुनिया भर में लैंगिक समानता एवं आबादी के सबसे कमजोर वर्गों के अधिकारों के लिए दृढ़ता से आवाज उठाई है।'

**गेल (इंडिया) लिमिटेड**  
(भारत सरकार का उपक्रम)

निविदा आमंत्रण सूचना (घरेलू प्रतिस्पर्धा हेतु खुली बोली)

गेल (इंडिया) लिमिटेड, सार्वजनिक क्षेत्र की महारत्न कंपनी, द्वारा पात्र बोलीदाताओं से निम्नलिखित हेतु बोलीया आमंत्रित की जाती है:

क्र. सं.	ई-टेंडर सं.	निविदा विवरण	आईएफबी एवं निविदा दरताज वेबसाइट पर उपलब्ध है।	प्रोबिड बैठक दिनांक	बिड जमा करने की अंतिम तिथि एवं समय
01	GAIL/SALE/M/KKBMLP/Office-2024	सेलम नगर निगम क्षेत्र में पूर्णतः सुरक्षित कार्यालय स्थान (1500 वर्गफुट कारपेट क्षेत्र) को किराए पर लेना	08.12.2024 15:00 Hrs	16.12.2024 11:00 Hrs	24.12.2024 14:00 Hrs

अधिक जानकारी के लिए कृपया हमारी वेबसाइट <https://gailtenders.in/Gailtenders/Home.asp> & <https://etenders.gov.in/eprocure/app> पर लॉगऑन करें अथवा उप महाप्रबंधक (एक एड एस) / वरिष्ठ प्रबंधक(मौ.सं.) फोन सं संपर्क करें: 9468085144 और 9717691666. ई-मेल: [sharath.chandra@gail.co.in](mailto:sharath.chandra@gail.co.in)/[pradeepm@gail.co.in](mailto:pradeepm@gail.co.in) प्रशिक्षित/सुशिक्षित/स्पष्टीकरण, यदि कोई हो, कृपया उपरोक्त वेबसाइट पर होस्ट किया जाएगा।

[www.gailonline.com](http://www.gailonline.com) #EnergizingPossibilities Follow us on [Facebook](https://www.facebook.com/gailonline) [Instagram](https://www.instagram.com/gailonline) [LinkedIn](https://www.linkedin.com/company/gailonline)